ಮಜೊ ನಾಂವ್ 


ಜೋಲ ಬಂಜೊ . 


ಪಟ್ಟಿ - ರ 8 | 


ಮೈ ಜೊ ಗಾಂವ್ 


( ಕವಿತಾ ಜಿ ) 


Best Compliments From ; 
The Editor RAKNNO 


ಜೋಸ್ಸಿ ಪಿಂಟೊ , ಕಿನ್ನಿಗೋಳಿ . 


ರಾಕ್ಟೋ ಪ್ರಕಾಶನ್ , ಮಂಗ್ಯುರ್ - 575003 . 


MHOZO GAON , a collection of Poems in Konkani by Jossy Pinto , 
Pinto Villa , Battakodi , Kinnigoli - 574150 . 

© 1996 edition : Jossy Pinto , Kinnigoli . 
Pages : 6 + 50 
Price : Rs . 40.00 
Printed at Codialbail Press and Published by 
Raknno Publication , Mangalore - 575003 , India . 


ಅರಣ್ 


ಮ್ಹಜ್ಯಾ ಜಿಣ್ಯ ಕಾವ್ಯಾಕ್ ಮೋಗ್ ಲಾಯಿಲ್ಲಾ 

ಮಾಂಯಮ್ ಲೆತಿಶಿಯಾ ಪಿಂಟೋಕ್ 


ಮ್ಹಜ್ಯಾ ಗಾಂವೊ ಮೋಗ್ 

ಆನಿ ತಾಚಿಂ ಹಜಾರ್ ರುಪಾರಿ 
ಮೋಗ್ , ದೋನ್‌ಚ್ ಆಕ್ಕರಾಂಚೊ ಸಬ್ , ಪುಣ್ ತೊ ಆಯ್ತಾನಾ , ವಾಲ್ತಾನಾ , 
ಬರಯ್ತಾನಾ ಕಿತ್ತೆ ವಿವಿದ್ ಅರ್ , ಕಿತ್ಸಾ ಥರಾಚಿಂ ಕಲ್ಪನಾಂ , ಕಸಲೆ ಮಧುರ್ , ಕೊಡು ಉಡಾಸ್ , 
ಕಿತ್ಸೆ ಸನ್ನಿವೇಶ್ ಆಮ್ಯಾ ಮತಿ ಪಡ್ಡಾರ್ ಚಲೊನ್ ಮಾಯಾಕ್ ಚಾತಾತ್ ತೊ ಅನುಭವ್ ' 
ಮೊಗಾರ್ ಪಡ್‌ಲ್ಯಾಂಕ್ ಆನಿ ಕವಿಂಕ್ ವಿಶೇಸ್ ಜಾವ್ಕ್ ಜಾತಾ ಮ್ಹಳ್ಳಿ ಮ್ಹಜಿ ಅಬಿಪ್ರಾಯ್ . 
ಕಿನ್ನಿಗೋಳಿಚ್ಯಾ ಶ್ರೀ ಜೊಸ್ಸಿ ಪಿಂಟೊನ್ ಮೊಗಾಚಿಂ ವಿವಿದ್ ರುಪಾಂ , ಕಲ್ಪನಾಂ ' ಮೃ ಜೊ 
ಗಾಂವ್ ' ಹ್ಯಾ ತಾಚ್ಯಾ ಪಯ್ಯಾ ಕಾವ್ಯ ಸಂಗ್ರಹಾಂತ್ ಸಾದ್ಯಾ , ಸೊಂಪ್ಯಾ ಉತ್ರಾಂನಿ ಕವಿಚೆ 
ಮಾಸ್ಮಿಕ್ ಭಾಶೆನ್ ಪಿಂತ್ರಾಯಾಂತ್ . ತಾಚೆ ಕವಿತೆಂತ್ ನಿಸರ್ ಆನಿ ಮನಿಸ್ ವೆಗೊ ನ್ಹಯ್ . 
ತೆ ಎಕಾಮೆಕಾಂತ್ ವಿಲೀನ್ ಜಾವ್ ಏಕ್ ಜಾತಾತ್ . ನಿಸಾಚೆ ಸಾಂತ್ , ಸಾದ್ಯಾ ಮನ್ಯಾಂಚೆ 
ಪಾಸೆಂತ್ ಜಿಯೆಲ್ಲಾ ಕವಿಕ್ ಹಿ ಪ್ರತಿಮಾ ಅಸಹಜ್ ನ್ಹಯ್ . 


ಮ್ಹಜ್ಯಾ ಗಾಂವ್ಯಾ ಪಾದ್ಘಾಬರಿಂ 
ಮ್ಹಜ್ಯಾ ಗಾಂವ್ವಂ ಚೆಡ್ವಾಂ 
ಆಕಾಸಾರ್‌ಚ್ ಉಬೊನ್ ವೆತಾತ್ 
ಮೊಗಾ ಥಂಡಾಯೆಕ್ ಮಾತ್ 
ಮೊಗಾಬರಿಂ ಕಡ್ಡಾತ್ 
ಅಶಿಂ ಯೆತಾತ್ಗಿ 
ನ್ಹಂಯ್ ದರ್‌ಯೊ ಏಕ್ ಜಾತಾತ್ . 


( ಮೃ ಜ್ಯಾ ಗಾಂವ್ಕ್ ಪಾವ್ ಆನಿ ಚೆಡುಂ ) 


ತಣ್ ಚಲ್ಲೆಂ ಗೊರುಂ 
ನವಾಲ್ ಪಳೆವ್ ರಾದ್ಧಾಂ 
ಟಿಟ್ಟಿರಿ ಸುಣ್ಣೆಂ ಉಬೊನ್ 
ಗಾಂವಾಕ್ ಸಾಂಗೊಂಕ್ ಧಾಂವ್ಹಾಂ . 


( ಪಾಪ್ಪಾ ದೊಣು ) 


ಆಮ್ಮೊ ಗಾಂವ್ ಸಗ್ಯಾಂಕ್ ಮೊಗಾಚೊ . ಪುಣ್ ಕವಿಕ್ ತೊ ಮೊಗಾಚೊ ಮಾತ್ ನ್ಹಯ್ 
ತಾಚ್ಯಾ ಕಾವ್ಯ ಪ್ರೇರಣಾಚಿ ಸುಕನಾ ಝರ್ . ಅಸಲೆ ಝರಿಥಾವ್ ತಾಚಿಂ ಉತ್ರಾಂಚಿಂ 
ಮೊತಿಯಾಂ ತೊ ಶಿಂಪ್ಲಾಯ್ತಾ . ತಾಚ್ಯಾ ಮಾಯಾಂಪ್ಟಿ ವೃದ್ವಿಕಾಯ್ ಕಿತೆಂ ಸಾಂಗ್ಲಿ ! 


ಮಾಡ್ ಕೆಂಳ್ಳ ಆಯ್ಕೆ ಹಾಲತ್ 
ತುಕಾ ಪಳವ್ ಫಳಾಂ ದೆಂವಯ್ತಿತ್ 
ವೊಡಾ ರುಕಾಚೊ ಕೊಗು ಪೂರಾ 
ಎಕಾ ತಾಳ್ಯಾನ್ ಗಾಂವ್ಕ್ ಲಾಗ್ತಿತ್ 
ಕೊಗುಳೆ ಮೊಳೊಚ್ ಮ್ಹಜೊ ಗಾಂವ್‌ಗೂ 
ಬಾರಾ ಗಾಂವ್‌ಭರ್ ತಾಚೆಂ ನಾಂವ್ಗೊ . 


( ಮ್ಹಜೊ ಗಾಂವ್ ) 


iv / ಮೈ ಜೊ ಗಾಂವ್ 


ಸಬಾರ್ ವರಾಂ ಆದಿಂ , ಜೆದ್ದಾ ಜೊಸ್ಸಿ ಪಿಂಟೊ ಇಸ್ಕೊಲಾಂತ್ ಶಿಕ್ತಾಲೊ ತೆದ್ದಾ ಮ್ಹಾಕಾ 
ತಾಚಿ ಒಳೊಕ್ ಕೆಲ್ಲಿ , ಒಳೊಕ್ ಕೆಲ್ಲಿ ದುಸ್ರಾ , ಕೊಣೆಂಯ್ ನ್ಹಯ್ , ಬಗಾರ್ ' ರಾಕ್ಕೊ ' ಚ್ಯಾ 
ತೆದಾಳಾಚ್ಯಾ ಸಂಪಾದಕಾನ್ ಬಾಪ್ ಮಾರ್ ವಾಲ್ಟರಾನ್ , ಎಕಾ ' ರಾಕೊ ' ಲೇಕಕ್ ಸಮ್ಮೇಳನಾಕ್ 
ಭಾಶಣ್ ದೀಂವ್ಕ್ ಮ್ಹಾಕಾ ಆಪಯಿಲ್ಲೆಂ . ಥಂಯ್ಸರ್ ಉತ್ಸೆವಂತ್ , ಉತ್ಸಾಹಿ ಲೇಕಕಾಂ ಮದೆಂ 
ಎಕಾ 14-15 ವಾಂಚ್ಯಾ ಭುಗ್ಗಾಕ್ ದಾಕವ್ ಬಾಪ್ ವಾಲ್ಟರ್ ಮೃಣಾಲೊ , “ ಹೊ ಆಮ್ಮೊ 
ಎಕ್ರೋ ಫುಲ್ಲೊ ಕವಿ , ಜೊಸ್ಸಿ ಪಿಂಟೊ , ' ಶಾಂತಿಪ್ರಿಯಾ ' ಕಿನ್ನಿಗೋಳಿ ' ಮೃಳ್ಳಾ ಲಿಕ್ವೆನಾಂವಾಖಾಲ್ 
ಬರಯ್ತಾ . ಎದೊಳ್ ಫಾಯ್ಸ್ ಜಾಲ್ಲಿಂ ಥೊಡಿಂಚ್ ತಾಚಿಂ ಕಾವ್ಯಾಂ ವಾಚುನ್ ತಾಕಾ ಉಜ್ವಲ್ 
ಭವಿಶ್‌ ಆಸಾಮ್ಮಣ್ ಮ್ಹಾಕಾ ಭೋಗ್ರಾ . ” ಮೃಣಾಲೊ . ಹಿಂ ತಾಚಿಂ ಉತ್ರಾಂ ಮೃಚೆ ಮತಿಂತ್ 
ಬರಿಂಚ್ ಖಂಚ್‌ಲ್ಲಿಂ ಆನಿ ತಾಚಿ ಪ್ರಗತಿ ಹಾಂವ್ ಬೋವ್ ಆಸಕ್ತಿನ್ ಪಾಟ್ಲಾವ್ ಕಾಲೊಂ . 
ತಾಣೆ ಮ್ಹಾಕಾ ಆನಿ ತಾಚ್ಯಾ ಹಜಾರೊಂ ಕವ್ಯಾಭಿಮಾನಿಂಕ್ ನಿರಾಸ್ ಕರುಂಕ್ ನಾ . ತಾಕಾ ರುಜ್ವಾತ್ 
ಜಾಯ್ ಜಾಲ್ಯಾರ್ ಆಿ ಹಾಂಗಾ ಆಸಾ ತಿ ಧಾರಾಳ್ ಮಾಪಾನ್ ತಾಚ್ಯಾ ' ಮೃಜೊ ಗಾಂವ್ ' 
ಕಾವ್ಯ ಸಂಗ್ರಹಾಂತ್ . 


9.11.95 


ಜೆ . ಬಿ . ಮೊರಾಯಸ್ , 
ಚೆಂಬೂರ್ , ಬೊಂಬ . 

Vi / ಮ್ಮಜೊ ಗಾಂವ್ 


ಮ್ಹಜೊ ಗಾಂವ್ ( 1 ) 


ಗಾಂವ್‌ಗೊ ಚೆಡ್ವಾ ಮೃಚೊ ಗಾಂವ್‌ಗೊ 
ಬಾರಾ ಗಾಂವ್‌ಭರ್ ತಾಚೆಂ ನಾಂವ್ಗೊ 
ವೃಷ್ಟಿಕಾಯ್ ಕಾಂಯ್ ಸಾಂಗ್ಸ್ ಸ್ಟಮ್ 
ಪಳೆಲ್ಯಾ ಖರಿತ್ ತುಕಾ ಕಳ್ಳಿ ನ್ಹಯ್ 
ಗಾಂವಾಕ್ ಯೇಗೋ ಮಾಗಿರ್ ಸಾಂಗ್‌ಗೊ 
ದುದಾ ಮೌಂವಾಂಚೊ ಮೈ ಚೊ ಗಾಂವ್ಗೊ . 


ಮಾಡ್ ಕೆಂಳ್ಳೆ ಆಯ್ಕೆ ಹಾಲಯ್ತಿತ್ 
ತುಕಾ ಪಳೆವ್ ಫಳಾಂ ದೆಂವಯ್ತಿತ್ . 
ವೊಡಾ ರುಕಾದ್ರೂ ಕೊಗುಳೊ ಪೂರಾ 
ಎಕಾ ತಾಳ್ಯಾನ್ ಗಾಂವ್ಕ್ ಲಾಗ್ರಿತ್ 
ಕೊಗುಳೆ ಮೊಳೊಚ್ ಮ್ಹಜೊ ಗಾಂವ್ಗೊ 
ಬಾರಾ ಗಾಂವ್‌ಭರ್ ತಾಚೆಂ ನಾಂವ್ಗೊ . 


ತಳ್ಳಾಕ್ ವಶಿ , ದಿಶ್ಚಿನ್‌ಚ್ ಸಾಳ್ಯಾಂ ಫುಲ್ಲಿತ್ 
ಕೆಸಾರ್ ತುಜ್ಯಾ ಚೆಡ್ವಾ ಕಶಿಂಗೊ ದಿಸ್ತಿತ್ 
ಹಾಸ್ಯಾಂನಿಚ್ ಲ್ದಾರಾಂ ಉಟ್ಟಿತ್ 
ಲ್ದಾರಾಂ ಮೆಳೊನ್ ಕೊಳ್ಳುಲೊ ಭರಿತ್ 
ಸಾಳ್ಯಾಂ ತಳೆಂಚ್ ಮ್ಹಜೊ ಗಾಂವ್‌ಗೊ 
ಬಾರಾ ಗಾಂವ್‌ಭರ್ ತಾಚೆಂ ನಾಂವ್ಗೊ . 


ಗುಡ್ಯಾಕ್ ವೆಶಿ ಉಲ್ಯಾಕ್‌ಚ್ ಗಾಯೊ ಯೆತಿತ್ 
ಮೊಗಾನ್ ತುಜ್ಯಾ ವೊಂಟಿಯೊ ಭರಿತ್ 
ವಾಸ್ರಾಂಗೊ ಉಡ್ಕಣಾಂ ಘಾಲ್ಕಿತ್ 
ಮಿಸ್ತಾನಾಂಚ್ ತಾಂಬೂ ಭರಿತ್ 
ದುದಾ ವ್ಹಾಳೊಚ್ ಮ್ಹಜೊ ಗಾಂವ್ಗೊ 
ಬಾರಾ ಗಾಂವ್‌ಭರ್ ತಾಚೆಂ ನಾಂವ್ಗೊ . 


ಮ್ಹಜೊ ಗಾಂವ್ ತುಜೊಯ್ ಜಾಂವ್ಗೊ 
ತುಜ್ಯಾ ಗಾಂವಾಕ್ ಬೋಲೊ ಖಾಂವ್ಗೊ 
ಮೆಲ್ಲಿಂ ಗೆಲ್ಲಿಂ ಆಮ್ಯಾಂ ಪಾವೊಂಗೊ 
ಆಮ್ಯಾ ಲಗ್ನಾ ಗಾಂವಾಕ್ ಮಾಟವ್‌ಗೊ 
ಗಾಂವ್‌ಗೊ ಚೆಡ್ವಾ ಮೃಜೊ ಗಾಂವ್‌ಗೊ 
ಬಾರಾ ಗಾಂವ್‌ಭರ್ ತಾಚೆಂ ನಾಂವ್ಗೊ . 


ಮೃಚೊ ಗಾಂವ್ / Y 


ಮ್ಹಜೊ ಗಾಂವ್ ( 2 ) 


ಕೆದ್ಲಾ ತರಿ ಅಸೊ ಜಾಂವ್ 
ಮ್ಹಜೊ ಮೊಗಾಳ್ ಗಾಂವ್ . 


ನಾ ದುಬ್ರೂ ನಾ ಗಿರೆಸ್ಟ್ 
ಸಗ್ರಾಂಗೆರಿ ಸದಾಂ ಫೆಸ್ಟ್ 
ನಾ ಪಿಡಾ ನಾ ಖ್ಯಾಸ್ಟ್ 
ಖಾವ್ ಜೇಮ್ಸ್ ಸಿ ಸ್ವಸ್ . 
ನಾ ಸುಕ್ ನಾ ದೂಕ್ 
ನಾ ಸಲ್ವಣಿ ನಾ ಜೀಕ್ 
ನಾ ರಾಗ್ ನಾ ಮೊಸೊರ್ 
ಸಗ್ರಾಂ ತೊಂಡಾರ್ ಸಂತೊಸಾ ಆಸೊರ್್ರ . 


ನಾ ಸುರ್ ನಾ ಸೂರೋ 
ನಾ ಸಿಗ್ರೆಟಿ ಬಿಡಿಯಾಂ ಧುರೊ 
ನಾ ಜಾತಿ ಕಾತಿಂಚೊ ದೊರೊ 
ನಾ ಗಡಿಂಚೊ ಮೆರೊ 
ನಾ ಪಯ್ಕೆ ನಾ ಬೆಂಕಾಂ 
ಕುಮ್ಮೆ ಹಾತ್‌ಚ್ ಎಕಾಮೆಕಾ 
ನಾ ಪೊಲಿಸ್ ನಾ ಕೋಡ್ 
ನಾ ಪಾತ್ಕಾಂ ಜುಲುಮೆ ಮೋಡ್ , 


ನಾ ಫವ್ಕ್ ನಾ ಸತ್ಕಾರ್ 
ನಾ ಮುಕೆಲಿ ನಾ ಪಾಟ್ಲಾವಾರ್ 
ಸಿ ಏಕ್ ಸಾರೆ ಗಾಂವಾರ್ 
ನಾ ಗುರು ನಾ ಶಿಸ್ 
ನಾ ಧನ್ಸ್ ನಾ ಕರ್ 
ತುಕಾ ತೂಂಚ್ ಸಲ್ಡ್ಬೌಮ್ 
ನಾ ತುಜೆಂ ನಾ ಮ್ಹಜೆಂ 
ಕಿತೆಂ ಆಸಾ ಸಿಂ ಆಮೈಂ . 


ಕೆದ್ಲಾ ತರೀ ಅಸೊ ಜಾಂವ್ 

ಮೈ ಜೊ ಮೊಗಾಳ್ ಗಾಂವ್ . 
2 / ²ಜೊ ಗಾಂವ್ 


ಆಬೋಲೆಂ 


ಆಂಗ್ಲಾದೆಗೆಲ್ಯಾ , ಕಾಳಾದೆಗೆಲ್ಯಾ 
ಸಾಂಗಾತಾಕ್ ಮ್ಹಜ್ಯಾ ಸಾಂಗಾತ್ ಜಾಲಾ 
ಪಯ್ಯಾ ಪಾಪ್ಪಾಶಿವ್ರಾಕ್ಚ್ 
ಝಾಡಾರ್ ಮೃಚ್ಯಾ ಆಬೊಲೆಂ ಫುಲ್ಲಾಂ . 


ಉಜ್ಯಾಚೊ ರಂಗ್ ತಾಚೊ 
ತುಜ್ಯಾ ಮೊಗಾಚೊ 
ಆಬೊಲೆಂಗೊ ಮಾತ್ಯಾರ್ ಮಾಳುಂ 
ಚಡ್ತಲೊ ರಂಗ್ ತುಜ್ಯಾ ಗಾಲಾಚೊ . 


ರಂಗ್ ರಂಗಾಳ್ ಪಿಸೊಳಿಂ ಸಬಾರ್ 
ಆಬೊಲ್ಯಾ ಝಾಡಾರ್ 
ಪಿಸೊಳಿಂ ಥೊಡಿಂ ಯೆತೀತ್ ಬಸೊಂಕ್ 
ತುಜಾಯ್ ಗಾಲಾರ್ ! 


ಪೊಲ್ಯಾರ್ ತುಜ್ಯಾ ಫುಲ್ದಾಂ ಆಬೋಲೆಂ 
ಚೆಡ್ವಾ ಖುಂಟುಂಕ್ ಸೊಡ್ 
ಆಬೋಲೆಂ ಖಂಟ್ನಾಂ ಪೆಟತ್ ಮೋಗ್ 
ಮೊಗಾಚೊಚ್ ಗುಂತ್ಯಾಂ ಫೋಡ್ . 


ಮನಾಂ ಆಮಿಂ ಗುಂತ್ಪಾಂತ್ ಮೊಗಾಂತ್ 
ಕಶಿಂ ತೆಂ ಹಾಂವ್ ನೆಣಾ 
ಆತಾಂ ಸಾಸ್ ಝಳ್ಳತಾ ಮ್ಹಾಕಾ 
ಹಿಂ ಆಬೊಲ್ಯಾಚಿಂಚ್ ವೃಕ್ಷಣಾಂ . 

ತೆಂ ಯೆತೆಲೆಂ 


ತೆಂ ಯೆತೆಲೆಂ 
ದೊಳ್ಯಾಂನಿ ಕಾಜುಲ್ಯಾಂಚ್ಯಾ ಹಿಂಡಾಕ್ ಆಂಬುಡ್ಸ್ 
ಮೊರಾ ಚಾಲಿನ್ 
ಹಾಸ್ಕಾಂಚಿ ನ್ಹಂಯ್ ವ್ಹಾಳವ್ , 


ತೆಂ ಯೆತೆಲೆಂ . 
ರೇಶಿಮ್ ಕಾಪಡ್ ನೈಸೊನ್ 
ದೊವ್ಯಾ ಘಡ್ಯಾ ಗಾಡ್ಕರ್ ಬಸೊನ್ 
ಪಥಾವ್ಚ್ ಹಾತ್ ಹಾಲವ್ , 


ತೆಂ ಯೆತೆಲೆಂ . 
ಮಾಡಾ ಕೆಂಳ್ಳಾ ತೊಟಾಂ ಉತ್ತೊನ್ 
ಮೊಗ್ರಿಂ ಶಿಂವ್ವಾ ವನಾಂ ಮಾಳುನ್ 
ಕೊಗ್ರೆ ಅಮೃತ್ ಗಾಯಾನ್ ಆಯ್ಯೋನ್ 
ದುದಾಳ್ಯಾ ನಂಯೀ ಪಾಟ್ ಪುಸುನ್ . 


ತೆಂ ಯೆತೆಲೆಂ . 
ಕಾಳ್ಳಾ ದೇಗುಲಾಂತ್ಪಾ ದೆವಾಕ್ 
ಹಾತ್ ಜೊಡುನ್ 
ಝುಲೊ ಘಾಲುನ್ 


ವೆಂಗೆಂತ್ ಆರಾಂವ್ . 


ತೆಂ ಯೆತೆಲೆಂ 


ಮೃಚ್ಯಾ ಘರಾಂತ್ ದಿವೊ ಜಳಂವ್ಕ್ 
ಮ್ಹಜ್ಯಾ ಕಪಾಲಾರ್ ತಿಳೊ ಸೊಬಂಟ್ಸ್ , 

ದೀಶ್ 


ಚಾಮ್ರರಾಚಿ ದೀಶ್ 
ವಾಟ್ಟುಲ್ಯಾಚ್ಯಾ ವ್ಹಾಣಾಂಚೆರ್ 
ಮಡ್ಡಳಾಚಿ ದೀಶ್ 
ವಸ್ತುರಾಚ್ಯಾ ಮ್ಹಳ್ಯಾಚೆರ್ 
ಕೆಲ್ಯಾಚಿ ದೀಶ್ 
ವಾಡ್ಲೆಲ್ಯಾ ಖಾಡಾಂ ಕೆಸಾಂಚೆರ್ . 


ವೊಳಾರಾ ದೀಶ್ 


ರಿತ್ಯಾ ಹಾತಾಂಚೆರ್ 


. 


ಸೊನಾರಾ ದೀಶ್ 
ಆಂಗಾ ಗಳ್ಯಾಚೆರ್ 
ದರಾಚಿ ದೀಶ್ 
ಬೊಮ್ಯಾಚೆರ್ . 


ಭಿಕಾರಾಚಿ ದೀಶ್ 
ಖಾಲಿ ತಾಟಾಚೆರ್ 


ಚೊರಾ ದೀಶ್ 


ಭಲ್ಲೆಲ್ಯಾ ಬೊಲ್ಲಾಚೆರ್ 
ಭಕ್ತಾ ದೀಶ್ 
ದೆವಾಚೆರ್ . 


ಪುಜಾರಿಚಿ ದೀಶ್ 


ಕಾಣಿಕೆಟ್ಕಾ ತಾಟಾಚೆರ್ 


ಕಿರಾ ದೀಶ್ 
ಪೆರಾಚೆರ್ . 


ಮೃಜಿ ದೀಶ್ . 


ಚೆಡ್ವಾ ತುಚೆರ್ 


ತುಜಿ ದೀಶ್ 


ಸಾಂಗ್ ಕೊಣಾಚೆರ್ ? 

ತುಜೆ ಖಿರ್ ನಾ 


ಪೋರ್ ವ್ಹಾಳಾಕಡೆ 
ಕಾಲ್ ಮೊಳ್ಳಾಕಡೆ 
ಆಜ್ ತಳ್ಳಾಕಡೆ 
ಮುಕಾರ್ ಕಿತ್ಯಾ ಅಶೀಮ್ ಭಟ್ಕಾ ತುಜಿಗೂ ಸವಾರಿ 
ಹಾಂವ್ಮಾತ್ ಆಜೂನ್ ನಾ ತುಜೆ ಖಬ್ರೆರಿ . 


ಪೋರ್ ಆಬೋಲೆಂ ಮಾಳುನ್ 
ಕಾಲ್ ಜಾಯೊ ಲೋಳವ್ 
ಆಜ್ ಚಾಂಪೆಂ ಘಾಣವ್ 
ವೈಕಲ್ ಜಶೆಂ ಮಾಳ್ವಾಯ್ ಫುಲಾಂ ಖಂಯ್ಯಾ ವಸಾರಿ 
ಹಾಂವ್ಮಾತ್ ಆಜೂನ್ ನಾ ತುಜೆ ಖಬ್ರೆರಿ . 


ನಿತ್ಯಾ ದೊಳ್ಯಾಂನಿ ಕಿತೆಂ ಮಾಟ್ 
ಅಡ್ಡಿ ಉಗ್ರಿ ಕಿತ್ಯಾಕ್ಗೊ ಪಾಟ್ 
ಧಾ ಜಣಾಂಚಿಮು ಹಿ ಚ ವಾಟ್ 
ದಕ್ತಲೊ ಕಿತೆಂ ಮೃಣತ್ ಹ್ಯಾ ಸಾಂಜೆ ವೆಳಾರಿ 
ಹಾಂವ್ ಮಾತ್ ಆಜೂನ್ ನಾ ತುಜೆ ಖಬ್ರೆರಿ . 


ರೂಪ್ ರೂಪ್ ತುಕಾ ದಕ್ಷಂ 
ಮಾಪ್ ಮಾಪಾನ್ ಆಜ್ ಮೆಚ್ಚೆಂ 
ತುಜೆಂ ಮಾಟ್ ಮ್ಹಜೆರ್ ಭೆಜ್ಜೆಂ 
ದೆಕುನ್ ಆಜ್ ಮೆಳ್ಳಾಂಗೊ ತುಮ್ಯಾ ಘರೈ ವಾಟೆರಿ 
ಹಾಂವ್ ಖರೊಚ್ ಪಡ್ತಾಂಗೊ ತುಜ್ಯಾ ಮೊಗಾರಿ . 

ಮ್ಹಾಕಾ ಕಳಿತ್ ನಾ 


ಏಕ್ ದೀಸ್ ಆಸ್‌ಲ್ಲೊ 
ಏಕ್ ರಾತ್ ಆಸ್‌ಲ್ಲಿ 
ಆಷ್ಟೋಚ್ ಸಂಸಾರ್ ಆಸ್‌ಲ್ಲೊ 
ಪುನವ್ ಆಮ್ಪಿಚ್ , ಆಮಾಸ್‌ಯಿ ಆಮ್ಪಿಚ್ 
ಭುಂಯ್ ಆಮ್ಪಿಚ್ , ಆಕಾಸ್‌ಯಿ ಆಮ್‌ಚ್ . 
ಪುಣ್ ಕೊಣೆ ಲುಟೊ ಕಳ್ಳೆಂ ನಾ 
ತುಜೆಂ ನಶೀಬ್ಗಿ ಮೃ ಜೆಂ ನಶೀಬ್ 
ಮ್ಹಾಕಾ ಕಳಿತ್ ನಾ . 


ಯೆದ್ದಿ ಲಾಂಬ್ ಜಿಣಿ ಆಸ್‌ಲ್ಲಿ 
ಗೋಡ್ ಗೋಡ್ ಸಪ್ಲಾಂಯ್ ಆಸ್‌ಲ್ಲಿಂ 
ಆಪ್ಟೆಂಚ್ ಮೌವನ್ ಆಸ್‌ಲ್ಲೆಂ 
ರಾತ್ ಅಮೀಚ್ , ದೀಸ್‌ಯಿ ಆನ್ಲೋಚ್ 
ಮನಾಂಯ್ ಆಮೀಂಚ್ ಕಾಳ್ವಾಂಯ್ ಆಮಿಂಚ್ 
ಕೊಣೆ ಚೊರಿಂ ಕಳ್ಳೆಂ ನಾ 
ತುಜೆಂ ನಶೀಬ್ಗಿ ಮೃಚೆಂ ನಶೀಬ್ 
ಮ್ಹಾಕಾ ಕಳಿತ್ ನಾ . 


ಉತ್ರಾಂ ಉತ್ರಾಂನಿ ಮೊಂವ್ಚ್ ವ್ಹಾಳ್ತಾಲೆಂ . 
ಕಾಳಾಕ್ ಕಾಳಿಜ್ ಮೊಗಾನ್ ಜಾಲೆಂ 
ಪುಣ್ ಮನಾ ಮನಾಂಕ್ ಬಾಂದ್ರೂ ಕೊಣೆ ಮೆರೊ 
ಕುಟಮ್ ಸಂಸಾರ್ ಚುರಾನ್ ಚುರೋ 
ಭಲ್ಲೆಲ್ಯಾ ತರಾಟ್‌ಪಣಾರ್ ವೆಗ್ರಾಚಾರ್ ಆಮ್ಸ್ 
ಕಸೊ ಜಾಲೊ ಕಚ್ ನಾ 
ತುಜೆಂ ನಶೀಬ್ಗಿ ಮ್ಹಜೆಂ ನಶೀಬ್ 
ಮ್ಹಾಕಾ ಕಳಿತ್ ನಾ . 

ಆಮಿ ಬಾಳಾಂ ಮೊಗಾಚಿಂ 


ಹಾಂವ್ ಏಕ್ ತುಂ ಏಕ್ 
ಪಿಶಿಂ ಆಮಿ ಮೊಗಾಚಿಂ 


ಆಕಾಸ್ ಪಾಕೆಂ ಧರಣ್ ಮಾತಂ 
ಭುಂಯ್ಚ್ ಆಮೈಂ ಘರ್ 
ಆಮ್ಯಾ ಘರಾಕ್ ಏಕ್‌ಚ್ ಬಾಗಿಲ್ 
ಮೋಗ್ಚ್ ತಾಚೆಂದಾರ್ . 


ಆದಾಂವ್ ಯೆವೆ ಆಮಿ ಬಾಳ್ಳಾರಿ 
ಶಿಂಪಡ್ಡಾಂವ್ ಪ್ರದ್ಧೆ ಮುಳಾ 
ಖಂಚೊ ರಂಗ್ ಖಂಚೊ ಸಂಗ್ 


ಆಮಿಂ ಏಕ್‌ಚ್ ಸಾಳಾಂ ಪಾಳಾಂ . 


ಮೋಗ್ ದಿತಾಂವ್ , ಮೋಗ್ ಘತಾಂವ್ 
ಮೊಗಾನ್‌ಚ್ ಸಿಂ ಸೊಸ್ತಾಂವ್ 
ಉದ್ಯಾಂತ್ ಮಾನ್ವಿ , ಆಕಾಶಿಂ ಸುಸ್ಲಿಂ 
ಮೊಗಾನ್‌ಚ್ ಜಿಯೆತಾಂವ್ . 


ಫುಂಕ್ಯಾಕ್ ಮೆಳೊ , ಫುಂಕ್ಯಾಕ್ ದಿಲೊ 
ಮೊಗಾಚಿ ಥಾಂಬಿನಾ ತಾನ್ 
ಏಕ್ ತುಂ ಏಕ್ ಹಾಂವ್ 
ಮೋಗ್‌ಚ್ ಆಮೈಂ ಜೀವನ್ . 

ಚಿಂಚೆ ರುಕಾ ಮುಳಿಂ 


ಚಿಂಚೆ ರುಕಾ ಸಾನ್ನಿ ಆಯ್ತಾ ಮ್ಹಜ್ಯಾ ಆಂಗ್ಲಾಂತ್ 
ಸಾವ್ರ ಸಂಗಿಂ ಮೋಗ್ ತುಜೊ ಭಾಗೊ ಕಾಳ್ವಾಂತ್ 
ಚಿಂಚೆ ರುಕಾ ಮುಳಾಂತ್ ಲಿಪೊನ್ ತುಜ್ಯಾ ಗೊಪಾಂತ್ 
ಹಾಂವೆಂ ದಿಲಾಂ ಆಪವೆಂ ತುಕಾ ಸುಕಾ ದುಕಾಂತ್ . 


ಉಮ್ಮಾ ಮೊತ್ಯಾಂ ಘವ್ ವೊಂಟಾರ್ ದೀಸ್ ಪಡ್ತಾ ಧಾರರ್ 
ಮೋಗ್ ಆಪ್ಟೆ ಗುಂತ್ಯಾಂಗೊ ತುಜ್ಯಾ ಮ್ಹಜ್ಯಾ ಕಾಳ್ವಾ ಮುಲ್ಯಾರ್ 
ಚಿಂಚೆ ರುಕಾ ಪಾಳಾರ್ , ನಿದೊನ್ ತುಜ್ಯಾ ಉಸ್ಕಾರ್ 
ಮೊಳಬ್‌ಗೊ ನಿಲೈಂ ನಿಳ್ಳಂ , ತಾಂಬ್ರಾಣ್ ತುಜ್ಯಾ ಗಾಲಾರ್ . 


ಹಿತ್ತಾಂತ್ತೆ ಕಳೆ ಹಾಡುನ್ ಮಾಗ್ತಾಂ ತುಜ್ಯಾ ಕೆಸಾಂಕ್ 
ಆಸ್‌ಪಾಸ್ ಮಾಡ್ಕೊಂ ಜಾಗ್ ಹಾಸ್ಗೊ ಹಾಸ್ಯಾಂಕ್ 
ದಕ್ತಲೋ ನಾ ಪಲೊ ತುಜ್ಯಾ ಮ್ಹಜ್ಯಾ ಮೊಗಾಕ್ 
ರುಕಾಚಿಚ್ ಗವಾಯ್ ಪುರೊ ಆಮ್ಯಾ ದಿಸಾಕ್ . 


ಚಂಚೆ ರುಕಾರ್ ಜಾತಾಂ ಫುಲಾಂ ಲಾಕ್ ಮಾಟೊವ್ ಘಾಲುಯಾಂ 
ಗಾಳಿಚ್ಯಾ ಆವಾಜಾಕ್ ಜರೂರ್ ಗಾಂವಾಕ್ ಜಾಗೊಯಾಂ 
ತೆದೊಳ್ ಪಯ್ಯಾಂತ್ ಮೊಗಾ ಸಮಯ್ ಕಾಳ್ವಾಂತ್ ಜಿಯಾಂ 
ಚಿಂಚೆ ರುಕಾ ಮುಳಾಂತ್ ಆಮಿ ಮೋಗ್ ಕರುಯಾಂ . 


** 


** 


ನಾಮು ಜಾಗ್‌ಮಾಗ್‌ ಸ್ಟಾಳಾ ಆಲ್ನೋಡಿ ಆನಿ ಪಲ್ಗೊಡಿ 
ಪಾಳಾರ್‌ಗೂ ಎಕ್ಕುರೊ ಸೆಜಾರಾ ಲಗ್ನಾಚೊ ಘಡಾಮೊಡಿ 
ಚಿಂಚೆ ರುಕಾರ್ ಜಾಲ್ಯಾಂತ್ ಫುಲಾಂ ಲಗ್ನಾಚಿಗೊ ಆಯ್ತಾ ಘಡಿ 
ಮೋಗ್ ಮ್ಹಜೊ ಮಸ್ತುನ್ ಗೆಲಾಂಯ್ ಆದೇವ್ರಾಚಿ ಸಯ್ ನಾ ಉಡಿ . 


ಗುಂಡ್ಲೆಲಿ ಪಾಂತಿ ಫುಲಾಂಚಿ ಕೆಸಾರ್ ಮಾಳ್ಳಿನಾಂಯ್ 
ಚಿಂಚೆ ರುಕಾ ಗವಾಯ್ ಆಚ್ ಲೆಕ್ಸಿನಾಂಯ್ 
ಚಿಂಚೆ ರುಕಾ ಸಾ ಮ್ಹಜ್ಯಾ ಘರಾ ಆಯ್ಲಿನಾ 
ದುಡ್ವಾ ಮುಕಾರ್ ಮೋಗ್ ಕುರೊ ಸಾಂಗ್ಲಿ ಫಟ್ ಜಾಲಿನಾ ! 

ಸಿಮಿಕ್ ಕಾಂ 
ಇಗಡ್ಡೆಚ್ಯಾ ಮೆಟಾರ್ ಸದಾಂ ಬಸ್ತಾಂ 
ಮುಕ್ತ ಸಿಮಿಕ್ ದೆಕ್ರಾಂ 
ನಮುನ್ಯಾವಾರ್ ಫ್ರೆಂಡ್ ಪರೆ ನವೆ 
ಥೊಡೆ ಫುಲಾಂನಿ ಜಿವೆ ಜಿವೆ . 


ಎಕಾ ಫೊಂಡಾರ್ ಕಾಂಟ್ಯಾಬೋಲ್ಯಾಂ ಭೋರೆ 
ದುಸ್ರಾರ್ ಫುಲ್‌ ಗುಲೊಬಾಂ- ತುರೆ 
ಪುಣ್ ಫ್ರೆಂಡ್ ಶಾಂತ್ ಎಕ್ಸುರೆ . 
ಮುಕ್ತಿಕ್ ರಾಕ್ಷೆ ಬಾವ ಸಿಮಿಸ್ತ್ರಿಚೆ ಸಯ್ತ . 


ಸಿಮಿಕ್ ದೆಕ್ಕಾಂ ಚಿಂತಪ್ ಜಾಗ್ತಾ 
ಕಾಳ್ವಾ ಮನಿಂ ಘುಂವ್ವಾ 
ರಡ್ಡೆನಾಂತ್ ಹಾಂಗಾ ನಿದ್ದೆಲೆ ಅಗ್ಲೆಂಕುರೆ 
ಪಾಂವ್ ಆಯಿಲ್ಲೆಚ್ ರಡ್ಯುರೆ . 


ಜಿಣಿಭರ್ ಝಗಡ್‌ಲ್ಲೊ ಬೊರೆಂಭರ್ ಮಾತ್ಯೆಕ್ 
ಬೊರಿಂಭರ್ ಮಾತೈಪಂದಾ ಪಡ್ಡಾ 
ಸೆಜಾರಾಂಚಿ ಆಸ್ಕ್ ಭಿತರ್ ಘಾಲ್ಲೆಲ್ಯಾಕ್ 
ಸ ಫಿಟಿಂತ್ಚ್ ಚೆಪ್ಪಾ . 


ಸನ್ಮಾನಾಂಚ್ಯಾ ಆಶೆಂನಿ ಪಿಕ್ಸೆಲ್ಯಾಕ್ 
ವೃಡ್ ಸನ್ಮಾನ್ ಭೆಟ್ಟಾ 
ಫುಲಾಂ ಝಲೆ ದುಕಾಂ ದಿವೆ 
ಪುರಾಂವಾರ್ ಸಿಮಿಕ್ ಪಾಯ್ಯಾ . 


ಹಾಂಗಾ ಭದ್ಬಾವ್ ಸಕ್ಲಾ 
ದುಬ್ಬೊ ಗ್ರೇಸ್ತ್ ಸಾಂಗಾತಾ ನಿದ್ದಾ 
ಬರೆಂ ಬೊಟೆಂ ಇತ್ತೆಂಚ್ ಉಲ್ಲಾಂ 
ಕುಡಿಕೀ ಕಿಡ್ಯಾಂನಿ ನಾ ಸೊಡ್ತಾಂ . 


ಎಕ್ಸುರೊ ಆಯ್ಲೊ 
ಎಕ್ಸುರೊಚ್ ಪಾಯ್ಯೋ 
ಕುಟಮ್ ಸಂಸಾರ್ ಮ್ಹಳ್ಳಲೋ 
ಖಂಯ್ ಉರೊ ? 


ಹಾಂವೀ ಮೂಟ್‌ಭರ್ ಮಾತಿ ತರೀ ಸಾಂಗ್ತಾಂ 
ಆಪ್ಲೊ ಹಾತ್ ಆಪ್ಪಾ ಮಾತ್ಯಾರ್ ಜಿಣಿ ಸಂಪ್ತಾಂ 
ಯೆಣೆ ತುಜೆಂ ಜಿಣೆಂ ತುಜೆಂ ಜಾಯಾ ಜಾಂವ್ ವೊಜೆಂ 
ಮೊರಾನಾ ಆಸೊಂ ವೊಂಟಾರ್ ಹಾಸೊ ಸಾರಕ್ ಜಿಣೆಂ ತುಜೆಂ : 


10 / ಜೊ ಗಾಂವ್ 


ಜಾಗ್ 


ಜಾಗ್ ಜಾಲಿ ಫುಲಾಕ್ 
ಫುಲಾಂತ್ಲ್ಯಾ ಪದ್ಮಳಾಕ್ 
ಜಾಗ್ ಕಲಿ ಕೋಣೆ ಯೌವನಾಕ್ 
ಭೋಂವರ್ ತಯಾರ್ ಚುಂಬನಾಕ್ . 


ಜಾಗ್ ಜಾಲಿ ಚಂದ್ರಾಕ್ 
ಚಂದ್ರಾಚೆ ಪುನೈಕ್ 
ಜಾಗ್ ಕಲಿ ಕೋಣೆ ಕವಿಕ್ 
ಕವಿನ್ ಮಿರಯ್ಲೆಂ ಕಾವ್ಯಾಕ್ . 


ಜಾಗ್ ಜಾಲಿ ರಾತಿಕ್ 
ರಾತಿಂತ್ಲ್ಯಾ ತರಾಟ್‌ಪಣಾಕ್ 
ಜಾಗ್ ಕೆಲಿ ಕೋಣೆ ಎಕಾಮೆಕಾಕ್ 
ವೆಂಗುಂಕ್ ಮೊಗಾಕ್ . 


ಗೋಡ್ ಗೋಡ್ ಫಾಂತ್ಯಾರಾಣ್ಯೆಕ್ 
ಜಾಗಯ್ಲೆಂ ಕೊಣೆ ಕೊಂಬ್ಯಾ ಸಾದಾನ್ 
ಪಿಶೆಪಣ್ ನಾಕಾ ಮ್ಹಾಕಾ ವಾದಾನ್ 
ಜಾಗಝಿಲ್ಯಾಕ್ ಸದಾಂ ಮ್ಹಜೆಂ ನಮನ್ . 


2 

ಹಿಂವ್ 


ಹಿಂವಾ ಹಿಂವಾ ಖಾವ್ಣ್ಯಾ ಹಿಂವಾ 
ಆಮ್‌ ಯೆವುನಾಕಾ 
ಪತ್ನಿ ಕಾಂಬೊಳ್ ಮ್ಹಜಿ ಪಿಂಜೂನ್ ಗೆಲ್ಯಾ 
ಕಾಂಬ್ರಿಂತ್ ರಿಗೊನಾಕಾ . 


ರಾಂದ್ದಿಂತ್ ನಾ ಸುಕ್ರಿ ಬೊಡಿ 
ಬಾಬಾನ್ ಫಡ್ಡಾ ಪಜೆ ಮೊಡ್ಡಿ 
ಹಾಂವ್ ಉಪಾಶಿಂ ನಿದ್ಧಾಂ 
ರಾತ್‌ಭರ್ ರಾಂ . 


ಹಿಂವಾ ಹಿಂವಾ ಖಾವ್ಣ್ಯಾ ಹಿಂವಾ 
ರಾಂದ್ಯಾ ಕುಡಾಕ್ ವಚೊನಾಕಾ 
ಮಾಂಯ್ ನಿದ್ಲಾ ಖಾಲಿ ಧರಿರ್ 
ತಿಕಾ ಉಟನಾಕಾ . 


ಹಿಂವಾ ಹಿಂವಾ ಖಾವ್ಣ್ಯಾ ಹಿಂವಾ 
ವೆತಾಯ್ ತರ್ ಸೊಪ್ಯಾರ್ ವಚ್ 
ಪಿಯೆವ್ಕ್ ಪಡ್ಡಾ ಬಾಬ್ ಮೃಚೊ 
ತಾಕಾ ವೆಂಗುನ್ ನಾಚ್ . 


12 / ಮಜೊ ಗಾಂವ್ 


ಬಾಳಾಚಿಂ ಸಪ್ತಾಂ 


ಕಶಿಂ ಆಸ್ತಿತ್ 
ನೆಣ್ಯಾ ಬಾಳಾಚಿಂ ಸಪ್ಲಾಂ ? 
ತುವೆಂ ಪಳೆಲ್ಯಾಯ್ ತಾಚಿ ನೀದ್ 
ನಿದೆಂತ್ಲಿಂ ದಾದೊಶಿಪಣಾಂ ? 


ತೆಂ ಹಾಸ್ತಾ 


ಕೊಣಾಚ್ಯಾ ನಕ್ರಾಂಕ್ 
ಕೋಣ್ ಯೆತಾ ತಾಚ್ಯಾ ಸಬ್ದಾಂನಿ 
ತಾಕಾ ಖೆಳೊಂಕ್ . 


ಕೋಣ್ ಯೆತಾ ಜಾತ್ 
ತಾಚ್ಯಾ ಮೊಗಾಚಿ ಬಾವಿ 
ಕೊಕ್ಕು , ಬೌ ಬೌ ಯಾ ಮಿಯಾಂವ್ 
ಉಸವ್ ಆಪ್ಲಿ ದಾಪ್ತಿ . 


ನೆಣ್ಯಾ ಬಾಳಾಚೊ ಹಾಸೊ 
ವರುಂಕ್ ನಾಂತ್ ಉತ್ರಾಂ 
ಸೊದುಂಕ್ ಗೆಲ್ಯಾರ್‌ಯಿ ಮೆಳ್ಳಿಂನಾಂತ್ 
ಜಾತಾನಾಂಯ್ ಮ್ಹಾಕಾ ನಾತ್ರಾಂ . 


ಜರ್ ದೇವ್ ದಿಕ್ ಪಡತ್ 
ಹಾಂವ್ ವಿಚಾರಿಂ ಸರಡೊನ್ 
ನಾ ಬಾಳಾಚಿಂ ಸಪ್ಲಾಂ 
ಮ್ಹಾಕಾ ದೀ ಮೃಣೋನ್ . 

ಯಾದ್ 


ಪಾವ್ ಪಿಕ್ನಿರೊ ಶೆಣತಾ ಮ್ಹಾಕಾ ನ್ಹಾಣಯ್ಯಾ 
ಜಿವಾಂತೊ ಕುಲ್ಕುಲೊ ಕಾಳ್ವಾಂತ್ ಉಬೆಕ್ ಹೆಡಾಯ್ತಾ 
ತುಜೆ ವೆಂಗೆಚೊ ಉಡಾಸ್ ಜಿವಾಕ್ ಪೆಟಯ್ತಾ 
ಯಾದ್ ತುಜಿ ಆಜ್ ಮ್ಹಾಕಾ ಅಶಿಯ್ ಕಿತ್ಯಾ ಸತಾಯ್ತಾ ? 


ಪಾವ್ ಪಿರಿರೊ ಶೆಣೆತಾ ಮ್ಹಾಕಾ ನ್ಹಾಣಯ್ಯಾ 
ಚಾಮ್ಮಾ ಪಿಂದಾ ಮನ್ ಮ್ಹಜೆಂ ಕಾವ್ಯಾಂ ಉತ್ರಾಂ ಗುಂತಯ್ತಾ 
ಬೆಪ್ಟೆಂ ವಾಟೆರ್ ಮೆಟಾಂ ಜೋಪ್ ಮ್ಹಾಕಾ ಘಟೈನ್ ಫಟಯ್ತಾ 
ಯಾದ್ ತುಜಿ ಆಜ್ ಮ್ಹಾಕಾ ಅಶಿಮ್ ಕಿತ್ಯಾ ಸತಾಯ್ತಾ ? 


ಪಾವ್ ಪಿಕ್ನಿರೊ ಶೆಣೆತಾ ಮ್ಹಾಕಾ ನ್ಹಾಣಯ್ತಾ 
ಕಣಿ ಬೊಲ್ಯಾಂತ್ ಪುಸುನ್ ವಾರೆಂ ಮ್ಹಜ್ಯಾ ಜಲ್ಮಾಕ್ ಹಾಸೊತಾ 
ಯೆತಾಂ ಯೆತಾಂ ಸಾಂಗೊನ್‌ಶೆಂ ಮನ್‌ಚ್ ಮ್ಹಜೆಂ ಫಸಯ್ಯಾ 
ಯಾದ್ ತುಜಿ ಆಜ್ ಮ್ಹಾಕಾ ಅಶಿಮ್ ಕಿತ್ಯಾ ಸತಾಯ್ತಾ ? 


ಪಾವ್ ದರ್‌ಯೊ ಮೊಳಾರ್ , ಝಾಡ್ ವಾರೆಂ ಸುಂತಾ 
ಜಿವಾ ಭಿತಲ್ಲೆಂ ತುಫಾನ್ ಸಂಯ್ಯಾ ದಾರ್‌ ಬಡಯ್ಯಾ 
ಲಗ್ನಾಂತ್ ತುಂ ಜಾ ಸುಖಿ , ಅಚ್ ಮನ್ ಹೆಂಚ್ ಆಶೆತಾ 
ಹಾಂವ್ ದುಕಿಚ್ ರಾವ್ಯಾಂ , ಕಾಳಾಕ್ ಹಾಂವ್ಚ್ ಭುಜಯ್ತಾಂ . 


14 / ಮಜೊ ಗಾಂವ್ 


ಹಾಸ್ತಾನಾ ಕಳ್ಳಾ 


ಹಾಸ್ತಾನಾ ಕಳ್ಳಾ ಬಾಯ 
ಹಾಸ್ತಾನಾ ಕಾ 
ಮಾನ್ ಬಾಗಾವ್ ವೋಂಟ್ ಉಸನ್ಸ್ 
ಹಾಸ್ತಾನಾಂಗೊ ಚಾಂಪ್ಟೆಂಯ್ ಲಜ್ಜಾ . 


ಹಾಶಾಂಕ್ ತುಜ್ಯಾ ಹಾಸೊ ಮೃಚೊ 
ಕಾಳ್ವಾಂತ್ ಪೆಟ್ಟಾ ಮೊಗಾ ಉಚೊ 
ವಾಸ್ಮಾ ಮೊತ್ಮಾ ಗೊಪಾಂತ್ ಆಚ್ 
ಸಾಂಜೆ ಸಾಂಗಾತ್ ತುಜೊ ಮ್ಹಜೊ . 


ಹಾಸ್ತಾನಾ ತುಂ ನಾ ಕೋಣ್ ದೆಕ್ತಿ 
ಮೃ ಜೆ ವಿಣೆ ನಾ ಪೆಲೊ ಹಾಸ್ತಾಲೊ 
ಹಾಶಾಂಕ್ ತುಜ್ಯಾ ಪೆಟ್ಟಾಮು ಉಜೊ . 
ಮೃಚ್ಯಾನ್‌ಗೂ ಸೊಸುಂಕ್ ನಜೊ . 


ವಾರೆಂ ವ್ಹಾಳ್ತಾ ವಾಸ್ಕಾ ಹಿಂಡಾಕ್ 
ಸಾಂಗ್ಲಾಂ ಕೊಣೆ ಬಾಗೊಂಕ್ ಧರಿಕ್ 
ಹಾತ್ ಉಸವ್ ರಾದ್ಧಾ ೦ ಬಾಯ 
ಹಳೂ ಯೆಗೊ ಮ್ಹಜೆ ವೆಂಗಕ್ . 

ಕಾವ್ಯಾ ಮಾಮಾ 


ಕಾವ್ಯಾ ಮಾಮಾ ಕಾಟ್ನಾ 

ಮಾಮಾ 
ಸಕಾಳಿಂ ಫುಡೆಂ ಗಾಣಾಂ ಕಿತ್ಯಾ ಗಾಯ್ತಾಯ್ 
ಮಾಮ್ಮಿ ಸಾಂಗ್ತಾ ಸಯ್ಯಾಂ ಝಳಕ್ 
ತುಂ ಪಯ್ಲೆಂಚ್ ಸಾಂಗ್ತಾಯ್ . 


ಸಾಂಗ್‌ಮಾಮಾ ಸಾಂಗ್‌ಮಾಮಾ 
ಆಜ್ ಕೊಣ್ ಯೆತಲೊ 
ಘಾಟಾವನ್ನೊ ಮಾಮ್ ಮೃ ಜೊ 
ಖೆಳೊಂಕ್ ಬಾವಿ ಕೆನ್ನಾ ಹಾಡಲೊ . 


ಆದ್ರೆ ಪಾಶ್ಚಿಂ ಮಾಮಾನ್ ಮ್ಹಾಕಾ 
ಹಾಡ್‌ಲ್ಲೆಂ ಕಿತೆಂ ಜಣಾಂಯ್ 
ಖೆಳಾಚಿ ಬಾವಿ , ಆಂಗ್ಲೆ ೦ ಮ್ಹಾಕಾ 
ಮುನ್ನಾಕ್ ಖಾಂವ್ ಮಿಟಾಯ್ . 


ಬಾವಿ ಪಯ್ ಫುಟೊನ್ ಗೆಲ್ಯಾ 
ಮಾಮ್ಮಿ ಸಾಂಗ್ತಾ ಮಾಮ್ ದೆವಾಗೆರ್ ಗೆಲಾ 
ಕಾವ್ಯಾ ಮಾಮಾ ವಚ್ ದೆವಾಗೆರ್ 
ಮಾಮಾಕ್ ಮ್ಹಜ್ಯಾ ಹಾಡ್ ಆಮ್ರ್‌ . 


ಕಾವ್ಯಾ ಮಾಮಾ ಕಾವ್ಯಾ ಮಾಮಾ 
ವೆತಾನಾ ಜಾಗ್ರುತ್‌ ವಾಟೆರ್ 
ಮಿಶಿಯಾಳ್ಯಾ ಬಾಪ್ಪುಚೆಂ ಮೆಳ್ತಾ ಘರ್ 
ವಚನಾಕಾ ಮಾತ್ ತಾಂಗೆರ್ . 


16 / ಜೊ ಗಾಂವ್ 


ಮೈ ಜೊ ಘೋಡೋ 


ರಾಯಾಲೊ ಘೋಡೊರೆ ಮೃಚೊ ಧೆಡೊ ಮಾಮಾನ್ ದಿಲಿ 
ಉಡೊನ್ ಪಡೊನ್ ಧಾಂವಾ ಪಳೆ ಸಂತೊಸ್ ಕಸಲೊ 
ಮದಾಟೊ ರಂಗ್ ತಾಚೊ , ಸೊಭಿತ್ ಕಿತ್ತೊ 
ಪಾಟಿರ್ ಬಸ್ಸಾರ್ ಧಲ್ಲಾ ಬರೊ ಮ್ಹಾಕಾ ಸಾಂಗ್‌ಲಿ . 


ಲಾಂಬ್ ಕಾನ್‌ , ಭಾಂಗಾರ್ ಮನ್ ಮ್ಹಜ್ಯಾ ಘೋಡ್ಯಾಚೆಂ 
ದುದಾಳೊ ರಂಗ್ ಮೃಚೊಚ್ ಸಂಗ್ ಆಯ್ನಾ ಕೊಣಾಯ್ಕೆಂ 
ನಿಳ್ಳೆ ದೊಳೆ ಲಾಂಬ್ ಶಿನ್ನಿ , ಘಟ್ಯೂಟ್ ಹಾತ್‌ಪಾಂಯ್ ತಾಚೆ 
ಕಿತ್ತೆಂ ಧಲ್ಯಾರ್‌ಯಿ ನಾಕಾ ಮೃಣನಾ ವೃಡ್ ನಶಿಬ್ ಮೃಚೆಂ . 


ರಾಯಾಲೊ ಘೋಡೊರೆ ಮೃಚೊ ಧಡೊ ಮಾಮಾನ್ ದಿಲಿ 
ಧಾಂ ಧಾಂ ಪಾಯ್ ಮೊಡೊನ್ ಒಮ್ಮೆ ಪಡ್ಕೊ 
ಮಾಮಾನ್ ಯೆವುನ್ ಘೋಡೊ ಮ್ಹಜೊ ಮಾಳ್ಯಾರ್ ಘಾಲೊ 
ಘೋಡೊ ನಾಸ್ತಾಂ ದೀಸ್ ಮ್ಹಜೊ ಆಜೂನ್ ನಾ ಬುಡ್ಕೊ . 

ಚೆಂದಮಾಮ 


ಮೃಚ್ಯಾ ಗಾಂವಾಕ್ ಏಕ್‌ಚ್ ಹಾಪೋಳ್ 
ಸಗೊ ಗಾಂವ್ಚ್ ಧಾದೊಶಿ ನಾ ದುಕೊಳ್ 
ಧಾದೊಶಿ ಮೃಚೊ ಮೊಳ್ಳಾಲೋ ಮಾಮ್ 
ತುಮಿ ಜಣಾಂತ್ ಕೊಣ್ ? 
ಮೈ ಚೊ ಚೆಂದುಮಾಮ್ . 


ಚೀಲ್‌ಭರ್ ನಾತ್ನಾಂತ್ ಏಕ್‌ಚ್ ಮೊತಿಂ 
ಮೊಳ್ಳಾ ಬಾಯೆಚ್ಯಾ ನಾಕಾಂಪ್ಲೆಂ ನೊತಿಂ 
ಆಕಾಸಾಚೊ ತುಂಡುರಾಯ್ ಮ್ಹಜೊ ಮಾಮ್ 
ತುಮಿ ಜಾಣಾಂತ್ ಕೊಣ್ ? 
ಮೈ ಚೊ ಚೆಂದುಮಾಮ್ . 


ತಾಟ್‌ಭರ್ ಲಾಯೊ ಮೆಜುನ್ ಸಂಪ್ತಾ ಸಂಪನಾ 
ಮಾಮಾಚ್ಯಾ ಹಾಸ್ಯಾಂಕ್ ಕಾಂಯ್ ದುಕೊಳ್ ಯೇನಾ 
ಬ್ಲಡ್ ಬ್ಲ್ಯಾನ್ ಮ್ಹಣ್ ತಾಕಾ ನಾ 
ಜಾತಿ ಕಾತಿ ತೊ ಪಳಯಿಚ್ ನಾ 
ತುಮಿ ಜಾಣಾಂತ್ ಕೊಣ್ ? 
ಮೈ ಚೊ ಚೆಂದುಮಾಮ್ . 


ಮೃ ಜೆ ಆವಯ್ ಭಾವ್ ನ್ಹಯ್ , ಆಕಯ್ಯ ಘೋವ್‌ಯಿ ನ್ಹಯ್ 
ಮಾಮ್ ಮೃಳ್ಳಾ ಶಿವಾಯ್ ಆಪಂವೊ ನ್ಹಯ್ 
ಸಗ್ರಾಂ ವರಿ ಮೊಗಾಚೊ ಮಾಮ್ 
ತುಮಿ ಜಣಾಂತ್ ಕೊಣ್ ? 
ಮೈ ಚೊ ಚೆಂದುಮಾಮ್ . 


ತಾಂಗರ್ ಹಾಂವ್ ವಚನಾ , ಆಮ್ಲರ್ ತೊ ಯೇನಾ 
ಉಲೊ ಕರುನ್ ಉಲಯ್ಯಾ , ಉಲಯ್ಯಾರ್‌ಯಿ ಚಾಪ್ ದೀನಾ 
ತರೀ ಮಾಮಾ ಭಾಚ್ಯಾ ಬಾಂದ್ ಆಮ್ಮೊ ಆಜೂನ್ ತುಟೊಂಕ್ ನಾ 
ಮೊನ್ಸಾಲೊ ಮ್ಹಜೊ ಮಾಮ್ 
ತುಮಿ ಚಾಣಾಂತ್ ಕೊಣ್ ? 
ಮೃಚೊ ಚೆಂದುಮಾಮ್ . 


18 / ಮೈ ಜೊ ಗಾಂವ್ 


ಗುಲೋಬ್ ಫುಲಾಂ 


ವೊಡ್ತಾಂತ್ ಆಜ್ ಪುಲಾಂ ಗುಲೋಬ್ 
ಕಾಳ್ವಾಂತ್ ಮ್ಹಜ್ಯಾ ಮಾತ್ತೊ ಹುಲೊಪ್ 
ನಾ ಮಾತೆಂ ಮಾಳುಂಕ್ 


ನಾ ಕಾಳಿಜ್ ದಾಳುಂಕ್ , 


ರಂಗ್ ಸಟೊನ್ ಸುವಾದ್ ವ್ಹಾಳೊನ್ 
ನಿದೆಂತೊ ಗುಲೊಬ್ ಜಾಗ್ಲಾ 
ಖರೆಂಚ್ ಮ್ಹಾಕಾ ಸೊಲ್ಲಾ 
ಕಾಳ್ಳಾ ಕೊನ್ಮಾಂತ್ ಯಾದ್ ರಂಗ್ತಾ . 


ಉಬೊ ಆಜೂನ್ ಗುಲೊಬಾ ಸಾಮ್ರಾರ್ 
ಪಾಕ್ರೋ ಮೆಜಿತ್ , ಪೊಲೊ ಪುಸಿತ್ 
ಕೊಣಾ ಮಾತ್ಯಾರ್ ಮಾಳುಂ 
ಕೊಣಾ ಕಾಳಾರ್ ದಾಳುಂ . 


ಮ್ಹಜೆಂ ಮ್ಹಳ್ಳೆಂ ಮನ್ ನಾ 
ಮೃ ಚೆಂ ಮ್ಹಳ್ಳೆಂ ಕೋಣ್ ನಾ . 


ತುಂ ಆಯಿಲ್ಲೆಂಯ್ ತರ್ ಮ್ಹಜೆಂ ಜಾವುನ್ 
ಅಶೆಂ ಚಿಂತಪ್ ಯೆತೆಂ ನಾ 
ಗುಲೊಬಾಕ್ ಮಾತೆಂ ಚುಕ್ಕೆಂ ನಾ 
ತುಜ್ಯಾ ಕೆಸಾರ್ ಮ್ಹಜೊ ಗುಲೊಬ್ 
ಕಾಳ್ವಾಂತ್ ಹುಲೊಪ್ ಆಸೊನಾ . 


ವೊಡ್ತಾಂತ್ ಆಚ್ ಬಾವಾ ಗುಲೊಬ್ 
ಕಾಳ್ವಾಂತ್ ಮ್ಹಜ್ಯಾ ಮಾತ್ತೊ ಹುಲೊಪ್ 
ನಾ ಕಾಳಿಜ್ ಭುಜಂವ್ 
ನಾ ಮನ್ ಸಾಂಗೊಂಕ್ . 

ದೆವಾ ಲಾಗಿಂ ಸವಾಲ್ 


ದೊಳ್ಯಾಂಕ್ ಆಪ್ಲೊ ದಿಲ್ಲೊಯ್ 
ಪಳವ್ವತ್ ನಾ ತರ್ ಧಾಂಪೈಂತ್ . 
ತೊಂಡಾಕ್ ವೋಂಟ್ ದಿಲೆ 
ಉಲವೈತ್ ನಾ ತರ್ ಶಿಂವೆ . 


ಲೊಕಾ ಜಿಬಾಂಚೆಂ ಆಯ್ಕೆನ್ ಆಯ್ಯೋನ್ 
ಕಾನ್ ಮೃ ಚೆ ಗೆಲೆ ಥಕೊನ್ 
ಸಾಂಗ್ ಮ್ಹಾಕಾ ಲಿಪಯ್ ನಾಕಾ 
ಕಾನಾಂಕ್ ಗುಡ್ಕೊ ಕಿತ್ಯಾ ದೀಂವ್ನಾಂಯ್ ? 


ಗಾಂಯೊಳ್ ಆನಿ ಮಾನ್ವಿ 


ಗರ್‌ಯಕ್ ಶಿರಯಿಲ್ಲೊ ಗಾಂಯೊಳ್ 
ಮೃಣಾಲೊ ಮಾಸ್ಕ್ ಲಾಗಿಂ 
ಘುಂವಾತ್ ತುಮಿ ಹಣೆ ತಣೆ ಮೃಚೆ ಖಾತಿರ್ 
ವಯ್ ಎಕೊ ರಾಕ್ತಾ ತುಮ್ಮ ಖಾತಿರ್ . 


20 / + ಚೊ ಗಾಂವ್ 


ಬಾಜ್ಜೆಬುತಾಂವ್ 


ತುಜೊ ಸೊಭಿತ್ ಬಾಬೈಬುತಾಂವ್ 
ಮೊಡುನ್ ಗೆಲೊ ಮ್ಹಜೆಂ ತೆಸಾಂವ್ 
ಚಿಂತ್ತೆಂ ಅಶೆಂ ಪಾತಕ್ ನಾ ಮೊಗಾಂತ್ 
ನೆಣಾ ಕಿತೆಂ ತಿತ್ತೆಂ ಆಸಾ ಯೆದೆಶ್ಯಾ ಬುತಾವಾಂತ್ . 


ಚೆದ್ದಾ ತುಜೆ ಬಗ್ಲೆನ್ ಬಸೊ ೦ 
ಬಾಜ್ಜೆಬುತಾಂವಾಚೆರ್ ಪಿಸ್ತೂಂ 
ಆತಾಂ ರಾತಿ ದಿಸಾ ಕಾಳ್ವಾ ಮನಿಂ 
ತುಜೊ ಬುತಾಂವ್ಚ್ ಘುಸ್ತೋ . 


ಸಂಸಾರಾಂತ್ತಿ ಗಿರೆಸ್ಟ್‌ಕಾಯ್ ದವರುಂ ಮುಕಾರ್ 
ವಿಚಾರುಂ ಏಕ್ ಉತರ್ 
ತುಜ್ಯಾ ಬಾಳ್ವೆ ಬುತಾಂವಾನ್ ಮನ್ ಮೃಚೆಂ ಜಿಲ್ಲೆಂ 
ಸಾಂಗ್ ಸಾಂಗ್ ತಾಚೆಂ ಮೋಲ್ ಕಿತ್ತೆಂ ? 


ತುಜೊ ಸೊಭಿತ್ ಬಾಜ್ಜೆಬುತಾಂವ್ . 
ಮೊಡುನ್ ಗೆಲೊ ಮ್ಹಜೆಂ ತೆಸಾಂವ್ 
ಆತಾಂ ತುಜ್ಯಾ ಬುತಾಂವಾವಿಣೆ 
ಹಾಂವ್ ಕಶೆಂ ಜಿಯೆಂವ್ ? 


ಮ್ಹಜೊ ಗಾಂವ್ / 21 


ಮೊಗ್ 


ಮೊಗಾಚಿ ಬಡಾಯ್ ಉಲಂವೊ ನಾ ಹಾಂವ್ ವೃಡ್ 
ಮೋಗ್ ಕೊಬಾಬರಿಂ ಚಾಬ್ರಾ ತಿತ್ತೊ ಗೋಡ್ . 


ದಾಂತಾಂನಿ ಚಾಬ್ಬಾರ್‌ಮಾತ್ 
ಜಿಬೆಕ್ ಕಳ್ಳಾ ರೂಚ್ 
ವೊಂಟಾಕ್ ವೊಂಟ್ ಲಾಗ್ರಾಂ 
ಜಿವಾಂತ್ ಮೊಗಾ ಸುಜ್ 
ಜಾಲಿಮ್ಹಣ್ ಸಾಂಚ್ ಭಿಯೆನಾಕಾ ಆಜ್ 
ಮೊಗಾಕ್ ನಾ ವೆಳಾಚಿ ಗಡ್ 
ಮೋಗ್ ಕೊಬಾಬರಿಂ ಚಾಬ್ಬಾ ತಿತ್ತೊ ಗೋಡ್ . 


ಜಿಣೆಂ ಕೋಬಾ ಗಾಣೆಂ 
ಘುಂವಾಂ ಘುಂವಾಂ ಸಂಪ್ಟೆಂ ನಾ ಘುಂವೆಂ 
ತುಜೊ ಯಾದಿ ಪಿನ್ ಮೊಳುನ್ 
ಚಿವಡ್ ಜಾಲೆಂ ಮ್ಹಜೆಂ ಜಿಣೆಂ 
ಆತಾಂ ಇಲ್ಲೊ ಮೊಗಾ ರೋಸ್ ಪಿಯೆವ್ಕ್ ಸೊಡ್ 
ಮೋಗ್ ಕೊಬಾಬರಿಂ ಚಾಬ್ರಾ ತಿತ್ತೊ ಗೋಡ್ . 


ಮೋಗ್ ಕೆಲ್ಯಾಕ್ ಕಳ್ಳಾ 
ನಾತ್ಸಾರ್ ಜಿವಾಂತ್ ವೊಳ್ತಾ 
ಮೋಗ್ ಕರಾಂ ಕಾಂ 
ಕುಡಿ ಅನ್ನೊ ದೋನಿ ಜೊಡ್ತಾ 
ಮೊಗಾ ದರ್‌ಯಾಂತ್ ಕಿತೆಂ ಉದ್ಯೆಲ್ಯಾರಿ ಮೆಳನಾ ತಡ್ 
ಮೋಗ್ ಕೊಬಾ ಬರಿಂ ಚಾಬ್ರಾ ತಿತ್ತೊ ಗೋಡ್ . 


ಮೋಗ್ ನ್ಹಯ್ ಲ್ಯಾನ್ 
ದೆಕುನ್ ಕರುನಾಕಾ ಘುಟಾನ್ 
ಇಗಡ್ಡೆಚೊ ಘಾಂಟಿ ವ್ಹಾಜೊಂ 
ಬೆಂಡಾಚೊ ವಾದ್ ಉಟೊ ೦ 
ಸಯ್ತಾಂ ಧಯ್ತಾಂ ಹುಜಿರ್ ಘಡೊಂ 
ಮೊಗಾಚೊ ಬಾಂದ್ ವಡ್ 
ಮೋಗ್ ಕೊಬಾಬರಿಂ ಚಾಬ್ರಾ ತಿತ್ತೊ ಗೋಡ್ . 


22 / ಮೃಜೊ ಗಾಂವ್ 


ಭೋಂವರ್ 


ಹಾಂವ್ ಭೋಂವರ್ ಮೊಗಾಚೊ 
ತುಂ ಫುಲ್ ಕಾಗ್ದಾಚೆಂ 
ನೆಣಾ ಕಸೊ ತುಜೆಚ್ ಲಾಗಿಂ 
ಮೋಗ್ ಮ್ಹಜೊ ಜಾಲಾ 
ಪಯ್ ದಿಶ್ಚಿಂತ್ಚ್ ಮೋಗ್ ಪೆಟೊನ್ 
ಕಾಳಿಜ್ ಕಡೊನ್ ಗೆಲಾಂ . 


ಇತ್ತಿಂ ಫುಲಾಂ ಸೊಬಾಯೆಚಿಂ 
ಮೃ ಜೆಚ್ ಭೂಂಯ್ತಿಂ ಫುಲ್ಲಾಂತ್ 
ಪದ್ಮಳಾಚೊ ನ್ಹಂಯೋಂ ವ್ಹಾಳವ್ 
ಫುಮಾರ್ ಮ್ಹಾಕಾ ಕೆಲ್ಯಾಂತ್ 
ದಿನಾ ದುಸ್ರಂ ಫುಲ್ ಮೊಗಾಚೆಂ 
ತುಜೆ ಶಿವಾಯ್ , ತುಂ ಫುಲ್ ಕಾಗ್ದಾಚೆಂ . 


ಮೋಗ್ ಪಿಸೊ , ಮೆಳ್ಳಾ ಹಿಸೊ 
ತರೀ ಮನ್ ಆಯ್ಯನಾ 
ತುಕಾ ವಿಸ್ಕೊನ್ ದುಸ್ರಂ ವಿಂಚ್ಯಾಕ್ 
ಕಾಳಿಜ್ ಕಬೂಲ್ ನಾ . 
ತುಕಾ ಜೀವ್ ನಾ ಪದ್ಮಳ್ ನಾ 
ತುಜೆವಿಣೆ ಜಿವಿತಾಕ್ ಮ್ಹಜ್ಯಾ 
ಜೀವ್ ನಾ , ಪದ್ಮಯಿ ನಾ . 


ಫುಲ್ ತುಂ ಕಾಗ್ದಾಚೆಂ ತರೀ 
ವೆಂಗೆಂತ್ ಮ್ಹಜೆ ಘತಲೊಂ 
ಉಬೆಂ ಮ್ಹಜೆ ತುಚೆಯ್ ಕುಡಿ 
ಜೀವ್ ಖರೊಚ್ ದಿತಲೊಂ 
ಮೊಗಾನ್ ಮ್ಹಜ್ಯಾ ತುಜ್ಯಾಮ್ ಪಾತ್ಕಾಂನಿ 
ಸುಗಂದ್ ಬರೊಚ್ ಭಲೊಂ 
ಫುಲ್ ತುಂ ಕಾಗ್ದಾಚೆಂ ತರೀ 
ಕಾಳಾರ್ ಮ್ಹಜ್ಯಾ ಮಾಲೊಂ . 

ಜಾಲ್ಲೊ ದೀಸ್ 


ಆಜ್ ತುಜೊ ಜಾಲ್ಲೊ ದೀಸ್ 
ಏಕ್ ಕೆಕಿ ಕುಡ್ಕೊ ತೊಂಡಾಂತ್ ಘಾಲುಂ 
ದೀಸ್ ತುಜೆ ಅಶೆಚ್ ಗೊಡೆ ಜಾಂವ್ . 


ಆಜ್ ತುಜೊ ಜಾಲ್ಲೊ ದೀಸ್ 
ಕಸಾರ್ ತುಜ್ಯಾ ಚಾಯೊ ಮಾಳುಂ 
ದೀಸ್ ತುಜೆ ಅಶಚ್ ಪರತ್ ಜಾಂವ್ . 


ಆಜ್ ತುಜೊ ಜಾಲ್ಲೊ ದೀಸ್ 
ಏಕ್ ಉಮೊ ವೊಂಟಾರ್ ಗಳಂವ್ 
ದೀಸ್ ತುಜೆ ಅಶೆಚ್ ಮೊಗಾಚೆ ಜಾಂವ್ . 


ಆಜ್ ತುಜೊ ಜಾಲ್ಲೊ ದೀಸ್ 
ಏಕ್ ಕಾವೆಂ ತುಜೆರ್ ಸಾಂಗೊಂ 
ತುಜೊ ಯಾದ್ ಸದಾಂ ಕಾಳ್ ಜಿವೊ ದವರುಂ . 


24 / + ಜೊ ಗಾಂವ್ 


ಫುಲಾ ಸೊಭಾಯ್ 


ಮನಿಸ್ ಮೇಲೆ 
ಫುಲಾಂಚೊ ಕೆಲೊ ಸುಂಗ್ಗಾರ್ 
ಫುಲ್ ಮೇಲೆಂ 
ಕಿತೆಂ ಘಾಲುಂ ಆಂಗಾರ್ ? 


ಕಿತ್ಯಾಂತ್ ಸೊಭವೆತ್ ಫುಲಾಕ್ 
ಪುಲಾವಿಣೆ 
ಭಾಂಗಾರ್ ಶಿಂಗಾರ್ ಮೊತ್ಯಾಂ ಸಬಾರ್ 
ಕಿತೆಂ ಸೊಭತ್ ಫುಲಾ ಜಿಣೆಂ 
ಫುಲಾ ವರಿ ಸೊಭಾಯ್ ಆಜೂನ್ 
ಪಳೆಲ್ಲಿ ನಾ ಹಾಂವೆಂ . 


ಕಾಳಿಜ್ ದಿಲೆಂ ನಾ ಪುಲಾಕ್ 
ಕಾಳಾಚಿ ಸೊಭಾಯ್ ದಿಲಿ 
ಮನ್ಮಾಕ್ ಕಾಳಿಜ್ ದಿಲೆಂ 
ಸೊಭಾಯ್ ಕಾಳ್ವಾಂತ್ ಲಿಪಯ್ಲಿ 
ದೆಕುನ್ ದೆಕುನ್‌ಚ್ ಮನ್ನಾ 
ಕಾತಿಚಿ ಸೊಭಾಯ್ ಪಳೆನಾಕಾ 
ಕಾಳಾಚಿ ಸೊಭಾಯ್ ಪಳೆ 
ಕಾತಿಚಿ ಸೊಭಾಯ್ ಸಾಲಿ 
ಕಾಳಾಚಿ ಸೊಭಾಯ್ ಭಾವನಾತ್ಸಾ ಫುಲಾಬರಿಂ 
ಸದಾಂ ಕಾಳ್ ಫುಲೊನ್ ಪಳೆಲಿ . 

ಲಕೃಣಾಂಚಿ ರಾಸ್ 


ಪುನ್ನೆ ಚಂದ್ರಾ ಮುಕಾಮಳ್ ತುಜೆಂ 
ನೆಕೆತ್ರಾಂ ತಶೆ ದೊಳೆ 
ಗುಲೊಬಾಂಚೊ ಪಾಕ್ಕೊ ವೋಂಟ್ 
ದಾಳ್ಯಾಂಚೆ ಪೊಲೆ 
ನಾಕ್ ತುಜೆಂ ಕಿರಾ ಬೋಂಚ್ 
ದಾಂತ್ ಮೊತ್ಯಾಂ ಘೋಸ್ 
ಕಳನಾ ಮ್ಹಾಕಾ , ತುಕಾ ಸರ್ ಕರುಂ ಕೊಣಾಕ್ 
ಚಿಂತ್ತಾಂ ಸದಾಂ ಕಾಳ್ತಾಂತ್ ತುಜಿಚ್ ಧೋಸ್ 
ತುಂಗೊ ಮ್ಹಜಿ ಲಕ್ಕಣಾಂಚಿ ರಾಸ್ , 


ಲಕ್ಕಣಾಂಚಿ ರಾಸ್ ತುಂ 
ಹಾಸ್ತಾನಾಂಚ್ ಕಳ್ಳಾ 
ಯೆದೆ ವೃಡ್ ಪೊಣ್ಣುಲೆ 
ಗಾಲಾರ್ ಬಿಂಡ್‌ಚ್ ಪಿಕ್ಕಾ 
ಭಾಂಗ್ರಾಳೆ ಕೇಸ್ ತುಜೆ 
ಪಾಟಿರ್‌ಚ್ ಲೊಳ್ತಾತ್ 
ಉಲಯ್ತಾನಾ ಮೊತ್ಯಾಂಚ್ ಗಳ್ಳಾತ್ 
ಯೇ ಹಾಂಗಾ , ಮ್ಹಜೆ ಬಗ್ಲೆನ್ ಬಸ್ 
ತುಂಗೊ ಮ್ಹಜಿ ಲಕ್ಕಣಾಂಚಿ ರಾಸ್ . 


ಕುಂಬಾರಾನ್ ಪೆಟ್ಟೆಲೆಂ ನ್ಹಯ್ಗೊ ತುಕಾ 
ರಚ್ಚಾರಾನ್ ನೆಟಯಿಲ್ಲೆಂ 
ಮೃ ಜೆ ಖಾತಿರ್್ರಚ್ ಮ್ಹಣ್ 
ಭುಂಯ್ ಪಾಟಯಿಲ್ಲೆಂ 
ಫುಲಾ ಸಾರೆಂ ಮ್ಹಜ್ಯಾ ಗಾಂವಿ ಫುಲ್ಲೆಲೆಂ 
ಗಾಂವಾರ್ ತುಜ್ಯಾ ಸೊಭಾಯೆಚಿಚ್ ಖಬರ್ 
ಜಾಯ್ತಿ ಭ್ರಮರ್ ನಿದೆವಿಣೆ ವಿರಾರ್ 
ಕರುನಾಕಾ ನೆಗಾರ್ , ಹಾಂವ್ ತುಜೊ ದಾಸ್ 
ತುಂಗೊ ಮ್ಹಜಿ ಲಕ್ಕಣಾಂಚಿ ರಾಸ್ . 


26 / ಮ್ಹಜೊ ಗಾಂವ್ 


ಮೊಗಾಂತ್ 


ದ‌ಯಾವೆಳೆರ್ ಸಾಂಚೆ ವೆಳಾರ್ 
ಸುರ್‌ಯಾಚಿಂ ಹರ್ ಕಿಗ್ಗಾಂ 
ತುಜ್ಯಾ ಮುಕಾಮಳಾರ್‌ಚ್ ಧರುಂ 
ಎಕೇಕ್ ಪಾಂ ಹಾಂವ್ ಚಿಂತ್ನಾಂ ಅಶೆಂ 
ತುಜೆಖಾತಿರ್ ಸರ್ ಸಯ್ ಸಾಂಡುಂ . 


ದರ್‌ಯಾಡೊ ಹರ್ ಥೆಂಬೊ 
ತುಜೆಂಚ್ ರುಪ್ಲೆಂ ದಾಕೊಂವ್ 
ಜಿಣೆಚಿ ಹರ್ ಖಿಣಾಂ 
ತುಚೆ ಸಂಗಿಂಚ್ ಸಾರುಂ 
ಎಕೇಕ್ ಪಾಂ ಹಾಂವ್ ಚಿಂತ್ನಾಂ ಅಶೆಂ 
ತುಜ್ಯಾ ಉಸ್ಮಾರ್‌ಚ್ ಮೊರೊಂ . 


ತುಜ್ಯಾ ಭಾಂಗ್ರಾಳ್ಳಾ ಕಸಾಂಕ್ 
ಗುಲೊಬ್ ಏಕ್ ಮಾಳುಂ 
ತುಜ್ಯಾ ತಾಂಚ್ಯಾ ವೊಂಟಾಂತ್ತೊ 
ಉಮೊ ಏಕ್ ಚೊರುಂ 
ಎಕೇಕ್ ಪಾಶ್ಚಿಂ ಹಾಂವ್ ಚಿಂತ್ನಾಂ ಅಶೆಂ 
ರಾತ್‌ಭರ್ ತುಜೊ ಮೋಗ್ ಕರುಂ . 


ತುಜ್ಯಾ ತಾಂಚ್ಯಾ ಪೊಲ್ಯಾಂನಿ 
ಹಾಸ್ತಾನಾ ಪೊಣ್ಣುಲೆಚ್ ಸೊದುಂ 
ತುಜ್ಯಾ ದೊಳ್ಯಾ ದಿಶ್ಚಿಂತ್ 
ಸದಾಂ ಮ್ಹಜಿಯ್ ದೀಸ್ಟ್ ಮೆಳೊಂ 
ಎಕೇಕ್ ಪಾಂ ಹಾಂವ್ ಚಿಂತ್ನಾಂ ಅಶೆಂ 
ತುಕಾ ರಚ್ಲ್ಯಾಕ್ ಮೃಣೋಂ ದೇವ್ ಬರೆಂ ಕರುಂ . 


3 

ಮ್ಹಜ್ಯಾ ಗಾಂವ್ಕ್ ಪಾವ್ ಆನಿ ಚೆಡುಂ 


ಮ್ಹಜ್ಯಾ ಗಾಂವ್ಹಾ ಪಾಪ್ಪಾಕ್ 
ಮ್ಹಜ್ಯಾ ಗಾಂವ್ಯಾ ಚೆಡ್ವಾಂಕ್ 
ಕೆದ್ಲಾಯ್ ಪಾತ್ಯೆಂವ್ಕ್ ಜಾಯ್ತಾ 
ಕೆದ್ದಾ ಯೆತಾತ್ ಕೆದ್ಲಾ ವೆತಾತ್ 
ತಾಂಚೊ ಕಾಂಯ್ ಭರೈಸೊ ನಾ . 


ಹಾತಿಂ ಸಿ ಆಸ್ತಾಂ 
ಪಾಪ್ಪಾಶೆಣ್ ನಾ 
ಖಾಲಿ ಹಾತಾಂನಿ ವೆತಾಂ 
ಶಿರಾಂಧಾರಿಚ್ಯಾ ಪಾವ್ರಾಕ್ ವೊಡ್ಕಾ ನಾ 
ಚಿಂತ್ನಾಂ ಚಿಂತ್ಯಾಂ ಭಿಜೊನ್ ಕಾವೊ ಜಾತಾನಾ 
ಅಟ್ರಾ ವಾಂಚ್ಯಾ ಚೆಡ್ವಾಬರಿ ಹೊ ಪಾವ್ 
ಸಮ್ಮೋಂಕ್‌ಚ್ ಸಮೃನಾ . 


ಮೃಚ್ಯಾ ಗಾಂವ್ವಾ ಪಾಪ್ಪಾಬರಿ 
ಮ್ಹಜ್ಯಾ ಗಾಂಶ್ಚಿಂ ಚೆಡ್ವಾಂ 
ಆಕಾಸಾರ್ ಉಬೊನ್ ವೆತಾತ್ 
ಮೊಗಾ ಥಂಡಾಯೆಕ್ ಮಾತ್ 
ಮೆಣಾಬರಿ ಕಡ್ಡಾತ್ 
ಅಶಿಂ ಯೆತಾತ್ಗಿ 
ನ್ಹಂಯ್ ದರ್‌ಯೊ ಏಕ್ ಜಾತಾತ್ . 


ಶಿರಾಂಧಾರಿಚ್ಯಾ ಪಾನ್ಸಾಕ್ ಹಾಂವ್ ಭಿಲ್ಲೊಂ 
ಸಿ ನಾಸ್ತಾನಾ 
ಮೃಚ್ಯಾ ಗಾಂವೆಂ ಚೆಡುಂಯ್ ಭಿಜ್ಞಾಂ 
ಸಿ ಆಸ್ತಾನಾ 
ಚಿಂತ್ನಾಂ ಚಿಂತ್ನಾಂ ಕಳ್ಳೆಂ ನಾ 
ವಿಚಾರುಂಕ್ ಧಯ್ ಪಾವೆಂ ನಾ 
ಪೊಲ್ಯಾರ್ ತಾಂಬ್ರಾಣ್ ಚಲ್ತಾನಾ . 

ದಿಕ್ನಿಕ್ ಭೆಟ್ನಾಂ ದೀಶ್ 
ಝಗ್ಲಾಣೆಂಚ್ ಧಾಂಪ್ಲೆಂ 
ಮ್ಯಾ ಕಾಮಾತ್ ಉಪ್ರಾಂತ್ಸಾ ಘಡ್ಗಡ್ಯಾಚ್ಯಾ 
ಭಿಯಾನ್‌ಚ್ ದೊಗ್ಲೆಂ . 


ಪಯ್ಯಾ ಪಾದ್ಘಾಬರಿ ಪಯ್ಕೆ ಮೋಗ್ 
ಸಗ್ರಾಂ ಜಿಬಿರ್ ಖೆಳ್ಳಾ 
ಸುಕ್ಸಲೆಂ ಕಿಲ್ಲಾಯ್ತಾ , ಬಾವ್ಲೆಂ ಫುಲಯ್ತಾ 
ಅತ್ಮಾಕ್ ನಾಡ್ಡಾ , ಸರಾಕ್ ವೊಡ್ಡಾ 
ಭುಮಿ ವೈಕುಂಠಾಂತ್ ವರುನ್ ಸೊಡ್ತಾ 
ತರೀ ತರೀ ಸತ್ ಸಾಂಗೊ ೦ 
ನಿತಳಾಯೆ ವರಿ ಮೈಳೆಂ ಚಡ್ ಕರಾ 
ಪದ್ಮಳಾವರಿ ಘಾಣ್ ಚಡ್ ಉಟಯ್ತಾ . 


ಮ್ಹಜ್ಯಾ ಗಾಂವೆಂ ಚೆಡುಂ 
ಆಟಿಂತ್ಸಾ ಘಡ್ಗಡ್ಯಾಬರಿ 


ಲೋವ್ ಮಿಣಿತಾ 
ಆನಿ ಆವಾಚ್ ವ್ಹಡ್ ಕರಾ . 


ಮ್ಹಜ್ಯಾ ಗಾಂವ್ವಂ ಚೆಡ್ವಾಂ ಬರಾಬರಿ 
ಆಪಡ್ತಾನಾಚ್ ಉದಕ್ ಜಾತಾತ್ 
ಹಾತ್ ಮೆಳನಾಂತ್ 
ನಿಸ್ಟೋನ್‌ಚ್ ವೆತಾತ್ . 


ಮೃಚ್ಯಾ ಗಾಂವ್ಯಾ ಚೆಡ್ವಾಂಚೊ ಮೋಗ್ 
ಪಯ್ಯಾ ಪಾಪ್ಪಾಬರಿ 
ನವಾಲ್‌ಚ್ ಕರಾ 
ಪಯ್ಲೆ ಪಾವ್ ಮೊಳಾರ್ ಪಾಪ್ಪಾ ದೊಣು ಸೊಡಯ್ಯಾ 
ಪಯೊ ಮೋಗ್ ಜಿಣೆಂತ್ ಸಾತ್‌ಯಿ ರಂಗ್ ಮೆಳಯ್ತಾ . 


ಮೃಚ್ಯಾ ಗಾಂವ್ಕ್ ಪಾವ್ 
ಮ್ಹಜ್ಯಾ ಗಾಂವ್ವಂ ಚೆಡುಂ 
ದೋನ್‌ಯಿ ಮೃಚ್ಯಾ ಗಾಂಶ್ಚಿಂ ದಾಯ್ಯಾಂ 
ಜರ್ ಪಾವ್ ನಾ , ಜೀವ್ ನಾ 
ಚೆಡುಂ ನಾ , ಜೀವನ್‌ಚ್ ನಾ . 

ಫರಕ್ 


ದುಬ್ಯಾಂಗರ್ ಮೋಗ್ ಆಸಾ 
ಮಯ್ಯಾಸ್ ಆಸಾ 
ಮನ್ಯಾಪಣಾ ರಾಸ್ಚ್ ಆಸಾ 
ವಚ್ ಪಳೆ ದುಬ್ರಾಗೆರ್ 
ದೆವಾ ಸಾರೊ ಮಾನ್ ಮೆಳ್ಳಾ . 


ಗಿರೆಸ್ತಾಂಗರ್ ಟಿ . ವಿ . ಆಸಾ 
ವೀಡಿಯೊ ಆಸಾ 
ಎ , ಸಿ , ಚಿ ಥಂಡಾಯ್ ಆಸಾ 
ವಚ್ ಪಳೆ ಗಿರೆಸ್ತಾಂಗರ್ 
ಸುಕೊ ಸಯ್ತಾಪ್‌ಚ್ ಧರ್ ಧರ್ ಕಳ್ಳಾ . 

ಸೋಬಾಯಮ್ 


ಸೊಬಾಯೆಚೆರ್ ಶೆಂಬೊರ್ ದೊಳೆ 
ಮೊರಾ ಪಾಕಾಂನಿ ಪಳೆ 
ದೀಶ್ ಎಕಾಕ್‌ಯಿ ನಾ 
ಸಿ ಸಿ ಕುಗ್ಗೆ . 


ಸೊಬಾಯೆಕ್ ಸಮಿ ಬೋವ್ ಥೊಡೆ 
ಉರ್‌ಲ್ಲೆ ಪೂರಾ ಗ್ರಾಸುಂಚೆ ಕಿಡೆ 
ಚಿಂತಪ್ ಸಾರೈಂ ಆಜೂನ್‌ಯಿ ನಾ 
ಸೋಬಾಯ ಗತ್ ಬಾರಾ ಕಡೆ . 


ಸೊಬಾಯೆಕ್ ಚಾಲೋ ಪಿಸೊ 
ಕೆಲೊ ಭಾಂಗ್ರಾಳೊ ಪಿಂಚೊ 
ಸೊಬಾಯೆಚೊ ಕೀರ್ ಬಾವೊ 
ತಾಂತುಂ ಜೀಣ್‌ಭರ್ ರಡೊ . 


ರಾನಾಂತ್ಸಾ ಮೊರಾನ್ ಸೊಡಂ ಪಾಕಾಂ 
ತಸ್ತಿ ಗತ್ ಕೊಣಾಕ್‌ಯಿ ನಾಕಾ 
ಪಾಕಾಂ ಆಶೆನ್ ಮೊರಾಕ್ ಕೆಲೆಂ ಕಾಬಾರ್ 
ಪಾಕಾಂ ತಾಚಿಂ ಸೊಬಯ್ಲಿಂ ಮಾತ್ಯಾರ್ . 


ವಾಟೆ ದೆಗೆನ್ ಫುಲ್ಲೆಂ ಫುಲ್ 
ಭೂಂವೊಣಿ ದಿಲೊ ತಾಣೆ ಪದ್ಮಳ್ 
ಕೊಣೆ ಪಿಶ್ಯಾನ್ ಫುಲಾ ಗೊಬ್ಬ ಚಿರಿಲಿ 
ಕುಸ್ಟಾ ಮೊಡ್ಯಾರ್ ಉಡಯ್ಲಿಂ . 


ಬಾಯ್ ಸೊಬಾಯೆಕ್ ಪಿಸೊ ದಾದ್ರೂ 
ವಿಸವ್ಯಾ ಶೆಕ್ಷಾಂತೀ ಆಜೂನೀ ಆದ್ರೂ 
ವಸ್ತುರಾಚೊ ದಗೊ ಕೆಲೊ 
ಸೊಬಾಯೆಚೆ ಬಾಯ್ಕ್ ಧಾಂಪ್ರೊ . 


ಸೊಬಾಯೆಚೆರ್ ಶೆಂಬರ್ ದೊಳೆ 
ಚಿಂತಾಂ ಚಿಂತಾಂ ಕಾಳ್ವಾಂತ್ ದುಕಿ ವಳ್ವಳೆ 
ಸ್ವಾರಿ ಚಿಂತ್ಪಾಚೆ ಖಿಳೆ 
ಸೊಬಾಯೆಚ್ಯಾ ಮಲ್ಲಾ ಪೆಟೆಚೆರ್ ಪಳೆ . 

ಸಾಳ್ಳಾ ಜಿಣೆಂ 


ತಳ್ಯಾ ಉಬಿರಾಂತ್ ನಾ ಕಿತೆಂ 
ಸಂಸಾರಾಂತ್ಥಂ ಸಿಂ ಮೈಳೆಂ 
ತಾಂತುಂಚ್ ಕಿಲ್ಲಲೆಂ ಝಾಡ್ ತೆಂ 
ನವಾಲ್ ಕರಾ ಪಳೆ . 


ಉಬಿರಾಂತ್ ಜಲ್ಮಲೆಂಮೃಣ್ ಝಾಡ್ ಕುಪ್ಲೆಂ ನಾ 
ಭಶ್ಚಿ ಜಿಣಿಮ್ಮಣ್ ಖಂತಿನ್ ಬಾಪ್ಲೆಂ ನಾ 
ಉಬಿರಾಂತ್ತೆಂ ಘಡ್ಲೆಂ ಆಪ್ಲಾಕ್ ರುಚ್ಚೆಂ ಬರೆಂ . 
ಉಬಿರಾಂತ್ಥಂ ವಯ್ ಸಲ್ಲೆಂ ಸೊದುನ್ ನಿತಳ್ ವಾರೆಂ . 


ಉದ್ಯಾಂತ್ ಉಲ್ಲೆಂ ಪುಣ್ ಪಾನ್ ಭಿಜಯ್ಲೆಂ ನಾ 
ಉಬಿರಾಂತ್ ಉರೊನ್ ಉಬಿರಾ ಸಾರೆಂ ಜಾಲೆಂ ನಾ 
ಆಯ್ಯಾ ಸಕಾಳಿಂ ಯ ತಳ್ಳಾ ಕಾಂಟಾರ್ 
ಪಳೆ ನವಾಲ್ , ಝಾಡಾನ್ ಉಘಡ್ಡಾ ಸಂಸಾರ್ . 


ಸಾಳಕ್ ಫುಲಾಂ , ಗಾಂವ್ ಭುಲ್ಲಾ 
ತಳ್ಳಾ ಕಾಂಟಾರ್ ತಿಳಂಕ್ ಚಲ್ಲಾ 
ದೆಕುನ್ ದೆಕುನ್ ಬಸ್ಸಾಂ ವೊಗೊ 
ದೆವಾ ತುಜೆ ರಚ್ಚೆಕ್ ಕಿತೆಂಮೃಣ್ ಸಾಂಗೊಂ . 


ಸಂಸಾರಾಚ್ಯಾ ಹ್ಯಾಯಿ ಉಬಿರಾಂತ್ ಜಲ್ಸ್ ಆಪ್ಟೆ 
ಸಾಳ್ಳಾ ಬರಿಂಚ್ ಕರುಂಯಾಂ ಸೊಬಾಯೆಚೊ 
ಬರೆಂಚ್ ಘವ್ಯಾಂ , ಮೊಳ್ಳಾಕ್ ಚಡ್ಯಾಂ 
ಲ್ದಾನ್ಶಿ ಜಿಣಿ ಆಮಿ ಭೂಂವೊಣಿ ಪದ್ಮಳಯಾಂ . 


32 / ಜೊ ಗಾಂವ್ 


ತುಜೆಂ ಯೆಣೆಂ 


ಅಕಾಶಿಂ ಉಬೊನ್ ಗೆಲೊ ಪಾರೊ 
ಧರಣಿಂ ಚಲೊನ್ ಗೆಲಿ ಮೂಯ್ 
ಮ್ಹಜ್ಯಾ ಗಾಂವೈ ವಾಟೆ ಆಯ್ನಾಂತ್ ಆಜೂನ್ 
ತುಜೆ ಪಾಯ್ದಣಾಂಚೆ ಪಾಮ್ . 


ಫಾಂಟೈರ್ ಹಣೆ ತೆಣೆ ಧಾಂವಾ ಹುಂಬ್ಳೆ 
ಪಾಕಾಟೆ ಫುಲವ್ ಸಾದ್ ಘಾಲಿ ಕೊಂಬೊ 
ತುಜ್ಯಾ ಯೆಣ್ಯಾಕ್ ಮ್ಹಣ್‌ಚ್ ಪಳೆ 
ಮೊನ್ಸಾನ್ ಪಾಪ್ಪಾಥೋಣು ಬಾಂದೊ . 


ಹಾಡ್ ಫುಲ್ಕಾರಿ ತುಜಿಂ ಪೂರಾಯ್ ಫುಲಾಂ 
ಮಾನಾ ಮ್ಹಜೆಂ ಯೆಂವೆಂ ಜಾಲಾಂ 
ಫುಲಾಂ ಗುಂತುನ್ ಮಾಳೊ ಕರುನ್ 
ರೇಶಿಮ್ ಕೆಸಾಂಕ್ ತಾಚ್ಯಾ ಮಾಳುಂಕ್ ಆಸಾ . 


ಆಜ್ ಕಾಳಿಜ್ ಮ್ಹಜೆಂ ಉಘಡುಂಕ್ ಆಸಾ 
ಮೋಗ್ ಮೃಚೊ ತುಜ್ಯಾ ಕಾನಿಂ ಸಾಂಗೊಂಕ್ ಆಸಾ 
ಆಯ್ದೆ ರಾತಿಂ ಜಿಣೆಚಿ ಪುನವ್ ಚಾಂದ್ವಿ ಆಸಾ 
ತ್ಯಾಯ್ ಪು . ತುಕಾ ವೆಂಗೆಂತ್ ಮೃಚ್ಯಾ ಘಂವ್ ಆಸಾ . 


ರಾಕೊನ್ ರಾಕೊನ್ ರಾತ್ ಆಯ್ಲಿ , 
ಪುಣ್ ತುಂ ಆಜೂನ್ ಆಯ್ಲೆಂನಾಂಯ್ 
ಪಾಯ್ಣಾಂಚೆ ತುಜೆಗೊ ಪಾಂಯ್ 
ಮಸ್ತುನ್ ಗೆಲೆ ಕಾಳಾಕ್ ಮೃ ಜಾಯ್ . 

ಉದ್ಯಾ ಥೆಂಬೊ 


ಆಳ್ವಾ ಖೋಲ್ಯಾರ್ ಉಬೊ 
ಪಕ್ಷ ಮೊತ್ಯಾಂ ಥೆಂಬೊ 
ಸಾತ್ ರಂಗಾಂಚೊ ಗುಳೊ 
ಕಿತ್ತೊ ಸಾದೊಲೊಳೊ . 


ದರ್‌ಯೊ ತುಜಿ ಆವಯ್ 
ಪುಣ್ ತುಂ ಕಿತ್ಯಾ ಹಾಂಗಾ ಎಕ್ಸುರೊ 
ಆವಯ್ ಸಾಂಡ್ಲಾ ಯಾ ನಶಿಬಾನ್ ನಾಡ್ತಾ 
ಮ್ಹಜ್ಯಾ ಕಾಳ್ವಾಂತ್ ತುಜೊಚ್ ಚರುರೊ . 


ಪಾವ್ರಾಂತ್ ಇತ್ತೆ ಉದ್ಮಾ ಥೆಂಬೆ 
ಅಶ ಕೊಣೀ ಪದ್ಬಳ್ಳಾಂತ್ 
ಯದ್ದೆಶಾ ಆಂಗಾರ್ ಇತ್ತೆ ಬಣಾ ತಿಭೆ 
ಕಶೆಮ್ಮಣ್ ಸವೀನಾಂತ್ . 


ಇತ್ತಿಂ ಮೊತ್ಯಾಂ , ಭಾಂಗಾರ್ ತುಜ್ಯಾಯ್ ಆಂಗಾರ್ 
ದೆಕುನ್ ಚೆಡ್ವಾ ಕರುನಾಕಾ ಹಂಕಾರ್ 
ತುಜಿ ನಕ್ತಿ ಸೊಬಾಯ್ ಖಂಚ್ಯಾ ಲೆಕಾ 
ಹ್ಯಾ ಯೆದ್ದೆಶ್ಯಾ ಥೆಂಬ್ಯಾಮುಕಾರ್ . 


ಇತ್ಸಾ ವಾಂಚಿ ಜಿಣಿ ಮ್ಹಜಿ 
ಭೆಶ್ಚಿ ಕಶಿ ಭೋಗ್ತಾ 
ಭೋವ್ ಮಟ್ಟೆ ಜಿಣೆಂತ್ ತುಜ್ಯಾ 
ತೃಪೆ ಹಾಸೊ ದಕ್ಕಾ . 


ತುಜೊಚ್ ಥೆಂಬೊ ಹಾಂವ್‌ಯಿ ದವಾ 
ಮ್ಹಾಕಾಯಿ ಹಾತಿಂ ಉಕ್ಕುನ್ ಧರ್ 
ತುಜ್ಯಾ ಕಿರಾನ್ ಪಲ್ಟಳಾಯ್ ಮಾಗಿರ್ ಹ್ಯಾ ಜಿವಾ 
ತುಚ್ಯಾ ಸುಕಾ ಚಿಂವೊನ್ ಸೊಡ್ . 


34 / ಜೊ ಗಾಂವ್ 


ತುಜ್ಯಾ ದೊಳ್ಯಾ ಆಸ್ಟೆಲೆಂ ಕಾಜಲ್ 
ಉಟಯ್ತಾಗ್ಲೆಂ ಮೃಚ್ಯಾಯ್ ಕಾಳ್ವಾಂತ್ ವಾದಾಳ್ 
ಕಾಳಾಚಿ ಕಾಳ್ವಾಣ್ ಲಾಗ್ಲಿ ಕಾಳಾಕ್ 
ತ್ಯಾ ಕಾಳ್ಳಾಣೆಂತ್ಸಾನ್ ಉಟೊ ರಂಗ್ ಮೊಳ್ಳಾಕ್ . 


ಹಾಂವ್ ಬಸೊಂ ಸಾಮ್ರಾರ್ ತುಜೆ 
ದೊಳ್ಯಾಂನಿ ದೊಳೆ ಮೆಳವ್ 
ಮೋಗ್ ವಾಳೊ ಅಸೊಯ್ ಕಡೊನ್ 
ಕಾಜಳಾಚಿ ಕಾಳ್ವಾಣ್ ಖಿರೋನ್ . 


ಮೊಗಾ ರಾತಿಂ ವಾತಿ ಉಜ್ವಾಡಾಂತ್ 
ಕಾಜಲ್ ಹಾಂವ್ ಚೊಯ್ತಲೊಂ 
ಕಾಜಳಾಚೆ ಕಾಳ್ಳಾಣೆಂತ್ ನವೆಂ ಏಕ್ 
ಗೀತ್ ಹಾಂವ್ ರಚಲೊಂ . 


ಸಂಪೊನ್ ಗೆಲಿಂ ವರಾಂ ವರಾಂ 
ತುಜ್ಯಾ ಕಾಜಳಾಚೆ ಯಾದಿನ್ 
ಆಸ್ಟಿತ್ ಕಾಜಳಾಚೊ ಆಸೊ ದಿಸ್ತಾಂ 
ಮನ್ ಭರೊನ್ ಆಯ್ಲೆಂ ಮೊಗಾನ್ . 


4 

ತುಜೆಂ ನಾಂವ್ 


ಫುಲಾಂ ಶಿರಿಲ್ಲಿಂ 
ಚಂದ್ರೆಮ್ ಥರರೊ 
ಪಾಟ್ನಾಥ್ಣು ನಪಂಯ್ ಜಾಲೊ 
ಜೆಟ್ಟಾ ಸೊಭಾಯೆಚೆಂ ಸವಾಲ್ ಆಯ್ಲೆಂ 
ಸಾಂ ತೊಂಡಾರ್ ತುಜೆಂಚ್ ನಾಂವ್ ಆಯ್ಲೆಂ . 


ಕೂಗುತ್ ವಗಿ ಜಾಲಿ 
ಮೊರಾಂ ನಾಚ್ ವಿಸರಿಂ 
ಬಾಳಾಚೊ ಹಾಸೊ ಥಾಂಬೊ 
ಚೆದ್ದಾ ಆಂಚ್‌ಭಡ್ಯಾಂಚಿ ಖಬರ್ ಆಯ್ಕೆ 
ಸಗ್ಯಾಂ ತೊಂಡಾರ್ ತುಜೆಂಚ್ ನಾಂವ್ ಆಯ್ಲೆಂ . 


ತುಜೊ ಹಾತ್ ಧಿಲ್ಮಾಚ್ಯಾ 
ನಶಿಬಾಚಿ ಖಬರ್ ಚಲ್ಲಿ 
ತುಜಿ ಸೊಭಾಯ್ ಪಳೆವ್ 
ಸರಾಚಿಯ್ ಆಡಿ ಹಾಲ್ಲಿ 
ಜೆದ್ದಾ ಮೊಗಾಚೆಂ ಸವಾಲ್ ಆಯ್ಲೆಂ 
ಸಗ್ರಾಂ ತೊಂಡಾರ್ ತುಜೆಂಚ್ ನಾಂವ್ ಆಯ್ಲೆಂ . 


36 / ಮೃಚೊ ಗಾಂವ್ 


ಮಾಯಾಮೊಗಾ ಥಾರೋ 


ಉದ್ಯಾ ವಯ್ಯಾ ಬುಳ್ಳುಳ್ಯಾಬರಿಂ ಆಮಿ ಜೀಣ್ 
ಪುಟೊಂಕ್ ನಾಕಾತ್ ವೊರಾಂ ಪುರೊ ಏಕ್ ಖಿಣ್ 
ಕಿತ್ಯಾ ರಾಗ್ ಕಿತ್ಯಾ ಮೊಸೊರ್ ಕಿತ್ಯಾ ಆಬ್ಸ್‌ಪಣ್ 
ವೆತಾನಾ ಕಿತೆಂ ವೈರಲ್ಯಾಂವ್ ಖಾಲಿ ಉಸ್ವಾಸಾ ವೀಣ್ 
ಸಿಂ ಹಾಂಗಾಚ್ ಉರೆಲೆಂ ಮಾಗಿರ್ ಕೊಣಾಕ್ ಕೊಣ್ . 


ಏಕ್ ಹಾತಿ ಕುಡ್ಯಾ ಖಾತಿರ್ 
ಏಕ್ ಘಾಸ್ ಶಿತಾ ಖಾತಿರ್ 
ಮೂಟ್‌ಭರ್ ಮಾತ್ಯ ಖಾತಿರ್ 
ಉಡ್ತಾ ನಮ್ಗಿ ಹಿ ಪಿಶಿ ಶಿರ್ 
ಮಾಯಾಮೊಗಾಚೆ ಕರುನ್ ತಿರಾನ್ ತೀರ್ . 


ವಸ್ತುರಾ ಕುಡ್ಕೊ ನಾಕಾ ಖೋಲೆ ಸಾಲಿಯ್ ಪುರೊ 
ಪೋಟ್‌ಭರ್ ಶಿತ್ ನಾಕಾ ಇಲ್ಲಿ ಪೇಜ್‌ಚ್ ಪುರೊ 
ವೊರಾಚಿ ಮಾತಿ ವೆಚಿ ಖಂಯ್ , ಭರಲೋ ಪೊರೊ 
ರಾವ್ ಮನ್ಯಾಕುಳಾ ಧಾಂವ್ ತುಜಿ ಆಜಿಕ್ ಪುರೊ 
ಮೃ ಚೆ ಸಂಗಿಂ ಯೆಯಾ ಸೊಧುಂಕ್ ಮಾಯಾಮೊಗಾ ಥಾರೊ . 

-- 


. 


ಪಾಕ್ರಿ 


ಫುಲಾಚಿ ಪಿಶಿ ಪಾಕ್ರಿ 
ತಾಂಖ್ಯಿ ತಾಂಬಿ 
ಉಬೊನ್ ಆಯ್ಲಿ ವ್ಹಾಳ್ಳಾ ವಾಡ್ಯಾರ್ 
ಮ್ಹಾಕಾ ಸೊಭಿತ್ ದಿಸ್ತಿ 
ದಕುನ್ ಘತ್ತಿ ಹಾತಾರ್ 
ಸಾಂಚೆ ವೆಳಾರ್ ನಾ ಕಳೊನ್ 
ಪತ್ತೊಂ ತಿಚ್ಯಾ ಮೊಗಾರ್ . 


ಪಾಕ್ಕಿ ಹಾತಾರ್ ದವರಿ 
ವೊಂಟಾರ್ ದವರಿ 
ಗಾಲಾರ್ , ದೊಳ್ಯಾರ್ ನಾಚಯ್ಲಿ 
ಕಾಳ್ವಾಂತ್ ಬಸಯ್ತಿ 
ಫುಲಾಚಿ ಪಿಶಿ ಪಾಕ್ಷಿ 
ಪಿಶಿಚ್ ಜಾಲಿ 
ವ್ಹಾಳ್ಳಾ ವಾರಾಕ್ ಉಡೊನ್ 
ವ್ಹಾಳೊನ್ ವ್ಹಾಳೊನ್ ಗೆಲಿ 
ಏಕ್ ಖಿಣ್ ಜಿಣಿಯೆಚೊ 
ಪಿಶಿ ಪಾಕ್ರಿ ರಂಗವ್ ಗೆಲಿ . 


ಯೆದ್ದಿಶಿ ಫುಲಾ ಪಾಕ್ಕಿ 
ಮೃಜಿ ಜಿಣಿ ರಂಗಯ್ಯಾ 
ಯೆದೆಂ ವ್ಹಡ್ ತುಂ - ಮುಂಗೊ 
ಅಶೆಂಯ್ ಕಿತ್ಯಾ ಮ್ಹಾಕಾ ಸತಯ್ತಾ ? 


38 / ಮೃಚೊ ಗಾಂವ್ 


ಪುನವ್ 


ರಾನಾಂತ್ ತಳ್ಳಾಲಾಗಿಂ ಪುನವ್ ಆಚ್ 
ಪಾಶಾರುಂ ರಾತ್ ಯೆಶಿ ಆಚ್ ? 


ತಳ್ಳಾ ದೆಗೆರ್ ಜಮಾ ಮುಳಿಂ ಮಾಂಬ್ರಿ ಸೊಡವ್ 
ತುಕಾ ಮೃ ಜೆ ಗೊಪಾಂತ್ ಆರಾವ್ 
ಚಾಂದ್ರೆಂ ತುಜ್ಯಾ ಮುಕಾಮಳಾರ್ ಹಾಸ್ತಾಂ 
ಕಾವ್ಯಂ ರಚುನ್ ಸಾಂಗ್ತಾಂಗೊ . 


ವಾರೆಂ ಮಸ್ತೆನ್ ಭರೊನ್ , ರಾನಾಂತ್ ಮಿರೂನ್ 
ರಾತ್ನ ರಾಣಿಯೆಕ್ ಕುಚಿಲ್ಯಾಂನಿ ಜಾಗೊಮ್ಮೆ 
ಫುಲೊವ್ ಪರತ್ ಚೊರೈ ಆದಿಂ 
ಕೆಸಾಂಕ್ ತುಜ್ಯಾ ಮಾಳ್ತಾಂಗೊ . 


ತಳ್ಯಾಂತ್ ಪು . ಸ್ಟಾಣ್ ಪಸಂದ್ ತುಕಾ ? 
ದಕ್ಕಲೊ ನಾ ಕೊಣಿ ತುಂ ಲಚೆನಾಕಾ 
ದೇಂವ್ ಉದ್ಯಾಕ್ ಹಿಂವ್ ತುಕಾ ಖಾಂವ್ವ ಆದಿಂಚ್ 
ಉಭೆಂತ್ ಮ್ಹಜ್ಯಾ ಭಿಜಯ್ತಾಂಗೊ . 


ರಾನಾಂತ್ ತಳ್ಯಾ ಲಾಗಿಂ ಪುನವ್ ಆಜ್ 
ಪಾಶಾರುಂ ರಾತ್ ಯೆಶಿ ಆಜ್ ? 

ಮೃ ಜೆಂ ಸುಣ್ಣೆಂ 


ಭಾಂಗ್ರಾಳೆಂ ಸುಕೆಂ ಮ್ಹಜೆಂ 
ಉಬೊನ್ ಗೆಲಾಂ 
ಯದೆಂ ವ್ಹಡ್ ದುಕಾಂ ವೊಜೆಂ 
ದಿವುನ್ ಗೆಲಾಂ 
ದೊಳ್ಯಾಂ ದಿಶ್ಚಿ ತುಜೆ 
ಖಂಯ್ ಪುಣಿ ಪಡ್ತಾಂ 
ತಾಚ್ಯಾ ಮೊಗಾನ್ ಹಾಂವ್ 
ಮೆಣಾ ಜಶೆಂ ಕಡ್ಡಾ ೦ . 


ಕಾಳ್ಳಾಮುಲೊ ದುಕಾನ್ ಭಿಜ್ಜೆ 
ಪೊಲ್ಯಾಲೆಂ ದೂಕ್ ಗಳ್ಳಾಂ 
ಉಬ್ಬೊ ಸಂಸಾರ್ ತುಜೊ 
ಮ್ಹಜೊ ಪಾಕಾಟೊ ಜಲ್ಮಾ 
ಕಾಳ್ತಾಂತೊ ಮೊಗಾ ಉಚ್ಚೆ 
ಮೊಳ್ಳಾಕ್ ಹಾಂವೆಂ ಲಾಯ್ತಾ 
ತುಜಿ ವಾಟ್ ಪಳೆವ್ 
ದೀಸ್ ರಾತ್ ರಾವ್ಹಾಂ . 


ಭಾಂಗ್ರಾ ಪಾಕ್ ಸೊಡುನ್ 
ಸುಕ್ತಂ ಮ್ಹಜೆಂ ಚಲ್ಲಾಂ 
ತಾಂತುಂಚ್ ಬರವ್ 
ಹೆಂ ಕಾವ್ಯಂ ಘಡ್ಡಾಂ 
ವಾಚಾಂ ಮನ್ ಭರೊನ್ ಯೇತ್ 


ಕಾಡ್ ಪಾಟ್ಲಾಂ 


ಸುಜ್ಞಾಕ್ ಮೃಚ್ಯಾ ಸಾಂಗೊನ್ ಸೊಡ್ 
ಹಾಂವ್ ಜಾಕೊನ್ ರಾವ್ಯಾಂ . 


40 / ಮಜೊ ಗಾಂವ್ 


ಚಾಂಪ್ಯಾ ಫುಲ್ 


. 


ಮಾತ್ಯಾರ್ ಝಡ್ಲೆಂ ಫುಲ್ 
ಚಾಂಪ್ಯಾ ರುಕಾಚೆಂ 


ಖಂತಿನ್ ಭರೊನ್ ಭಾಗಿಂತ್ ಬಸ್ತಾನಾ . 


ಇಲ್ಲೊ ಇಲ್ಲೊಚ್ 
ಕಾಳೊಕ್ ಜಾಲೊ 
ರಾತಿಚೊ ಕಾಪ್ಪಾ ಮಿರಿಯೊ ಸುಟ್ರಾನಾ . 


ಫುಲಾ ಪರಳ್ 
ಮನಿಂ ಲಾಗ್ಲೆ 
ಚೆಡ್ವಾ ತುಜೊ ಯಾದ್ ಧೂಸ್ತಾನಾ . 


ಪುಲ್ ಹಾತಿಂ ಘಾಂ 
ತಶೆಂಚ್ ಪಿಸುಡ್ತಾಂ 
ಕಾಳೊಕಾಕ್ ಲಕ್ಕಾಂ ಲಾನಾ . 


ತುಂ ಗೆಲಾಂಯ್ ಮ್ಹಯ್ 
ಪುಣ್ ಹೊ ಉಡಾಸ್ ಕಿತ್ಯಾ 
ಸೊಡುನ್ ಗೆಲಾಂಯ್.ಉಟ್ಕಾ ಬಸ್ತಾನಾ ? 

ಭಾಂಗ್ರಾ ದೇಗ್ 


ಆಗ್ಲೆಂ ಆಗ್ಲೆಂಚ್ ಉದಾಸ್‌ಪಣ್ ಶಿಜ್ಜಾ ಆಂಗಾರ್ 
ಮನಾ ಭಿತಲ್ಫಾನ್ ಕಾವೊ ಉಬ್ಬಾ 
ಗಂಗಾಗತ್ ಆಯಿಲ್ಲಿ ಫೆವುನ್ 
ಚಾರ್ ವಾಟೆರ್ ರಾವ್ಹಾಂ ಉಬೊ 
ಇಲ್ಲೊ ಇಲ್ಲೊಚ್ ಗಿಳುನ್ ಘಾಮಾ ಥೆಂಬೊ . 


ನಶಿಬಾ ಆಂವೊ ಘಟ್ಟಾ ಉಪ್ರಾಂತ್ 
ಕಾಂಯ್ ಚಿಂತುಂಕ್ ನಾಕಾ 
- ಪಾಟಿಂ ಪಳೊಂಕ್ ನಾಕಾ 
ವೆಚೆಂ ವೆಚೆಂಚ್ ಸಂಸಾರಾಚ್ಯಾ ಮುಳಾ ವರೇಗ್ 
ಸೊದಿತ್ ಜಿವಿತಾಚಿ ಭಾಂಗ್ರಾ ದೇಗ್ . 


ಫುಡಾರಾಚ್ಯಾ ಗಲ್ಫಾಂತ್ ಜಲ್ಮತಾಂ ಜಲ್ಮತಾಂ 
ಕಾಂಯ್ ಇಲ್ಲೊ ಝಳ್ಳಾತಲೊ ಫುಡಾರ್ 
ಆಮಾಸೆ ರಾತಿಂ ಕಾಜುಲ್ಮಾ ಮಿಲ್ಕುಲೆಂತೀ 
ಮೃ ಜೊಯಿ ಇಲ್ಲೊ ದಿಸ್ತಾಲೊ ಸಂಸಾರ್ . 


ದೆಕುನ್ ವೆತಾಂ ಸಂಸಾರಾಚ್ಯಾ ಮುಳಾ 
ಸೊಧಿತ್ ಜಿವಿತಾಚಿ ಭಾಂಗ್ರಾ ದೇಗ್ 
ನಶಿಬಾಚ್ಯಾ ದಳಿರ್ ಆಗ್ಯಾಂತ್ 
ಮೃಜೊಯ್ ಧುವೊರ್ ಉಟ್ಟಾ ವರೇಗ್ ...... 


42 / ಮೃಚೊ ಗಾಂವ್ 


ಪಾವಾ ಧೋಣು 


ಪಾಪ್ಪಾಧಾರಿ ವ್ಹಾಳೊನ್ ವ್ಹಾಳೊನ್ 
ಭುಂಯ್ ಆಕಾಸ್ ಭಿಜ್ಞಾ 
ತಾಂತುಂಚ್ ದಿಸನಾತ್ಸಾ ಬಾವ್ಯಾನ್ 
ಮೊಳಾರ್ ರಂಗ್ ವೊಡ್ಡಾ , 


ಪಾಪ್ಪಾ ದೊಣು ಮುಡ್ಡಾ ಮೋಳ್ವಾರ್ 
ಭುಂಯ್ ಮೊಳಬ್ ಜೊಡ್ತಾ 
ಮಾರುನ್ ಲಾಳಿ ಮೊರ್ 
ಅಥೈಚ್ ಬಾಂದ್ ಘಡ್ಯಾ . 


ಭುಂಯ್ ಆಕಾಸಾಚೊ ಹೊ ಮೇಳ್ 
ಚೆದ್ದಾ ಚೆನ್ನಾ ಘಡ್ಡಾ 
ತೆನ್ನಾ ತೆಪ್ಪಾ ಮೈ ಚಾಯ್ ಭಿತರೊ 
ಕವಿ ಹಳೂ ಉಚ್ಛಾ . 


ಬಗ್ಗೆ ಮಯ್ದಾನಾಚ್ಯಾ ಪೊರಾಂಟೊ 
ಪತಂಗ್ ಮೊಗಾನ್ ಪೆಟ್ಟಾ 
ಪಾಪ್ಪಾ ದೊಣ್ಣಾಕ್ ಜೊಡುಂಕ್ 


ಮೊಳಬ್ ಚಡ್ತಾ . 


ತಣ್ ಚಲ್ಲೆಂ ಗೊರುಂ 
ನವಾಬ್ ಪಳೆವ್ ರಾವ್ಹಾಂ 
ಟಿಟ್ಟಿರಿ ಸುಕ್ಷೇಂ ಉಬೊನ್ 
ಗಾಂವಾಕ್ ಸಾಂಗೊಂಕ್ ಧಾಂವ್ಹಾಂ . 


ಕಾಂಯ್ ಥೊಡೆ ಉಡಾಸ್ ಮೃ ಜೆ 
ಸಾತೀ ರಂಗಾಂನಿ ವೈಸ್ರಾತ್ 
ಪಾಪ್ಪಾ ದೊಣ್ಯಾ ಆಂಗ್ಲೆಂ ಶಿಂವೊನ್ 
ತುಕಾ ದಿಂವ್ವಾಕ್ ಸಾಂಗ್ತಾತ್ . 


ದೆಕುನ್ ಸುವಿ ಸುತ್ ಘವುನ್ 
ಮೊಳ್ತಾ ಕುಶಿಂ ಧಾಂವ್ಹಾಂ 
ತೆಪ್ಪಾಂಚ್ ಕೊಣೆ ಘಟಾನ್ 
ಮೃಚ್ಯಾ ಪಾಪ್ಪಾ ದೊಣ್ಯಾಕ್ ಚೊರಾಂ ? 

ಗಾಂವೈ ವಾಟ್ 


ತೀನ್ ವಾಟೊ ಜೊಡ್ಡ ವಾಟೆರ್ ವಗೆ ಉಬೊ ಹಾಂವ್ 
ಖಂಚಿ ವಾಟ್ ಧರುನ್ ವಚೊಂ ಫಾವೊಂ ಮ್ಹಜೊ ಗಾಂವ್ , 


ಎಕಾ ವಾಟೆರ್ ಲೊಕಾಹಾರಿ ಕಿತೆಂ ಬೆಂಡಾ ಪ್ಲಾಜಪ್ 
ದೋನ್ ಕಾಳ್ವಾಂಕ್ ಮಾರೊ ಮೊರಿ ಕಿತೆಂ ಸಾ ಸಜಪ್ . 


ಎಕೆ ವಾಟೆನ್ ಗೆಲೊ ಸಮ್ಮೋಳ್ , ಸ್ಟಾಚೊ ದಿವ್ಯಾ ಘಾಂಟಿ 
ಸಂಸಾರಾಚಿ ವಿರಕ್ಸ್ ಪೂರಾ ದಿಸ್ಲಿ ತ್ಯಾಯ್ ವಾಟೆರಿ . 


ಧರಿ ಸಮಾ ಜಾಲ್ಲೊ ಎಕ್ಕೋ ಕರಾ ಭರೊ ವಾವಲ್ಸ್ ಗೆಲೊ 
ಖಂಚ್ಯಾ ಜಲ್ಮಾ ಕರಾ ಕೊಣ್ಣಾ ಹೊ ಜೀವ್ ಜೀವ್‌ಚ್ ಮೆಲೊ . 


ಎಕೆ ವಾಟೆನ್ ಮೊಡೆಂ ಬ್ಲಾವಟ್ಸ್ ಗೆಲೆ ತೇಗ್ ಚಾರ್ 
ತ್ಯಾಚ್ ವಾಟೆ ಪೊಂತಾ ಸಂಪ್ತಾ ಹೊ ಸಗೊ ಸಂಸಾರ್ . 


ಸೊಮ್ಯಾ ಮೃಚ್ಯಾ ಜಿವಿತಾಚ್ಯಾ ಹ್ಯಾಮ್ ದೊನ್ಸಾರಾಂ ಮತಿಕ್ ಗಿನ್ಯಾನ್ ದಿ 
ಜಿಣ್ಯ ಶೆವೊಟ್ ಪೊಂತಾಕ್ ಪಾವೊಂಕ್ ಮೃಚ್ಯಾ ಗಾಂವೈ ವಾಟ್ ದಿ . 

ತರಾಟ್‌ಪಣಾ ವೊಜೆಂ 
ತರಾಟ್‌ಪಣಾ ವೊಜೆಂ ಯೆದೆಂ 
ಮ್ಹಜ್ಯಾ ಮಾತ್ಯಾರ್ ದಿಲಾಂ 
ಜಿಣ್ಯ ವಾಟೆರ್ ವೆತಾಂ ವೆತಾಂ 
ಸೋಡೊನಾಕಾ ಮ್ಹಳಾಂ . 
ಫಿಗ್ನಿಸಾಬರಿಂ ಗೆಲಾಂ ಚಲೊನ್ 
ಮಯಾಂಚಿಂ ಮಯ್ಯಾಂ ವೊಜೆಂ ಬ್ಲಾವಟ್ಸ್ 
ದೆಂವ್ಹಾರಾಂನಿ ಸಯ್ ಮ್ಹಾಕಾ ನಾಡ್ಲೆಂ ನಾ 
ತರಾಟ್‌ಪಣ್ ಆಜೂನ್ ಸಮೃಲೆಂ ನಾ . 


ಕಾಂಯ್ ಆಶೆಂಕ್ ಮೋಗ್ ಮೃಳೊ 
ರಾನಾ ಮೊಲ್ಯಾಂನಿ ಲಿಪೊನ್ ಕೆಲೊ 
ಕಾಂಯ್ ಸಪ್ಲಾಂ ಮನಿಂ ಖೆಳೊಂ 
ಸರೆಲೆ ಘಡೈಚ್ ವಿಸ್ಕೊನ್ ಗೆಲೊ 
ಕೋಣ್ ಜಣಾ ಕಿತೆಂ ಜಾಲೊ 
ಮೋಗ್ ಹೊ ಮ್ಹಾಕಾ ವಾಲೊ ನಾ 
ತರಾಟ್‌ಪಣ್ ಆಜೂನ್ ಸಮೃಲೆಂ ನಾ . 


ಹಾಂವ್‌ಯಿ ಪಿಸೊ ಜಿವಿತಾಚೊ 
ಚಿಂತುನ್ ಚಿಂತುನ್ ಮೇಣ್ ಜಾಲೊಂ 


ರಾತಿಚೊ ರಾತಿ ತಕ್ಲಿ ಆಟಮ್ಸ್ 
ರಿತೊ ರಿತೊಚ್ ಉರೋಂ 
ಮೃಚ್ಯಾ ವಾದಾಂನಿ ಹಾಂವ್ಚ್ ಖಿರೋಂ 
ಸವಾಲಾಂಕ್ ಜಾಪ್ ಕೆದಿಂ ಮೆಳ್ಳಿನಾ 
ತರಾಟ್‌ಪಣ್ ಆಜೂನ್ ಸಮೃಲೆಂ ನಾ . 


ಸಾಂಗ್ ಮನಾ ಸಾಂಗೊನ್ ಸೊಡ್ 
ಜಿವಿತಾ ಸಾಲಿ ಸೋಲುನ್ ಸೊಡ್ 
ಘುಟಾನ್ ಘುಟ್ ಪೊಡುನ್ ಸೊಡ್ 
ತರಾಟ್‌ಪಣಾ ಕಿತ್ಯಾ ಹಿಂ ಬಂದಡ್ 
ಜಶೆಂ ದರ್ಯಾಕ್ ತಡ್ 
ಚಿಂತಾಂ ಚಿಂತಾಂ ಉಪಾವ್ ಚರೊ ನಾ 
ತರಾಟ್‌ಪಣ್ ಆಜೂನ್ ಸಮ್ಯಾಲೆಂ ನಾ . 

ಮಾತಿಯೆ ಭೂರೊ 


ಏಕ್ ಚಿಮ್ಮಿ ಮಾತಿಯೆಚಿ 
ಜಾಲಿ ಕೆದಿ ಕಾಣಿ 
ಏಕ್ ಫುಂಕ್ ರಚ್ಚಾರಾಚಿ 
ಚಾಲಿ ಯದಿ ಜಿಣಿ . 


ಮಾತ್ಯೆಚೊ ಮನಿಸ್ ಜಾಲೊ 
ಸಂಸಾರ್‌ಭರ್ ಭರೊ 
ಮಾತ್ಮ ಚೊಚ್ ಸಾರ್ ಹೊ 
ಮಾತ್ಯೆ ಭಾರ್ ಜಾಲೊ . 


ಮಾತ್ ಭರೊಚ್ ಆಸ್ತೋ 
ಝಾಡಾಂ ರುಕಾಂ ಖರೊಚ್ ಸೊಬೊ 
ಕಾಂಯ್ ಫುಲಾಂ ಕಾಂಯ್ ಫಳಾಂ 
ಸಂಸಾರ್ ಸೊಭಿತ್ ರಂಗೊ . 


ಕಾಂಯ್ ಭೋರೆ ಮಾತಿಯಾಂಚೆ 
ಹಣ ತೆಣೆ ಶಿಂಪಡ್ತಾತ್ 
ಬಾಂದ್ಲಾಸಾವಿಣೆ ಜಿವಿತಾಚ್ಯಾ 
ಶಿಕ್ಷಾ ಶಕ್ಷಾ ಉತ Rಾತ್ . 


ಹೊ ಮಾತ್ ಏಕ್ ಬೊರೊ ಮಾತಿಯೆಚೊ 
ತುಜ್ಯಾ ಶ್ರಾಪಾನ್ ಜಾ 
ಜಲ್ಮಾ ಜಲ್ಮಾ ಕರಾಂತ್ ಖಿರೊನ್ 
ಪಿಸಾಂಟ್ ಬುದಿನ್ ಉಲ್ಲಾ . 


ಏಕ್ ಮೂಟ್ ಮಾತಿ ಹಾತಿಂ ಘತಾಂ 
ಮೈ ಚಾಚ್ ಯಾದಿನ್ ಧುತಾಂ 
ಜೆಟ್ನಾ ಹಾಂವ್‌ಯಿ ಭೂರೂ ಮಾತಿ ಜಾತಾಂ 
ರಾನ್ ಫುಲಾಂಕ್ ಪುಣಿ ಈಟ್ ಜಾತಾಂ . 

ಮೊಗಾಂತ್ 


C. 


ಉಮೊ ತುವೆಂ ಘಾಯ್ ಮೃಚೊ ಉಚ್ಚಾ ಪೊಲ್ಯಾಚೊ 
ಸಾಕ್‌ಗೊ ಏಕ್ ಗೇಹ್ ಉಮೊ ತುಜೊ ಲಾಕ್ ಮೋಲಾಚೊ . 


ಸಾಂಜೆ ವೆಳಾರ್ ಕಾಡೋಯ್ ಯಾದ್ ಚಾಂಪ್ಯಾ ರುಕಾಚೊ 
ಚಾಂಪೆಂ ಏಕ್ ಫುಲವ್ ಹಾಡ್ತಾಂ ಸೊಡಯ್ ಘೋಸ್ಗೊ ಕೆಸಾಂಚೊ . 


ಮುದಿಗೊ ಹಾಡ್ಡಾ ಹಾಂವೆಂ ದೀ ಹಾತ್ ತುಜೊ 
ಮೊಗಾಚೊ ಬಾಂದ್ ಬಾಂದ್ಯಾಕೆ 

ಕ್ ಸಾತೀ ಜಲ್ಮಾಂಚೊ . 


ಡ್ಯಾ ಫೆಸ್ತಾಕ್ ಯಾಗೊ ಆಮಿ ಕಾಡ್ಯಾಂ ಭೋಂವಾಡೊ ಸಾಂತೆಚೊ 
ಸಾಂತ್ ಸಗ್ರಿ ಮೊಸೊರ್ ಕರುಂದಿ ಪಳೊಂ ಲೋಕ್ ಬಾರಾಯ್ ಗಾಂವಾಂಚೊ . 


ಉಮೊ ತುಜೊ ಘತ್ತಾ ಹಾಂವೆಂ ಉಚ್ಛಾ ಪೊಲ್ಯಾಚೊ 
ಘಾಂಟಿ ತೊರಿರ್ ಚಡೊನ್ ಸಾಂಗೊಂ ಹಾಂವ್ ಮೃಣ್ಗೊ ತುಜೊ . 

ಮೊಗಾ ಕಾಗ್ದಾಂ 


ಪಿಂಜೂನ್ ಉಡಯಿಲ್ಲಾ ಮೊಗಾ ಕಾಗ್ದಾಂ ಉದೆಗಾತ್ 
ತುಜೊ ಮೋಗ್ ಏಕ್ ಸೊದಿತ್ ಬಸ್ಸಾಂ 
ಮೃಚ್ಯಾ ಕಾಳ್ವಾಚೆ ಕುಡ್ಕ ಕಶೆ ವಿಂಚೀತ್ 
ಘಡುನ್ ಘಡುನ್‌ಚ್ ಉಾಂ . 


ಭೂಡ ಕಾಗ್ದಾ ಕುಡ್ಕ ವಾಕ್ಯಾರ್ ಉಭೆ 
ಪಾಶಾರ್ ಜಾಲೆ ದೊಳ್ಯಾಂ ಮುಕ್ತ 
ತುಜ್ಯಾ ಆಟ್‌ನೆಟಾಚ್ಯಾ ಮೊಗಾ ಭಾಶೆನ್ 
ಚಿಚ್ ರಾವ್ ವಾಟ್ಟುರೆ ಕತೆ . 


ಮೊಗಾ ಕಾಗಾಲ ಪೂರಾಯ್ ಪಿಂಜ್ಜಿಂ 
ಪುಣ್ ಕಾಳಿಜ್ ಕಶೆಂ ಪಿಂಜೂಂ ? 
ತಾಂತುಂ ಖಂಚಯಿಲ್ಲೆಂ ರುಪ್ಲೆಂ ತುಜೆಂ 
ಖಂಚ್ಯಾ ಕುಡ್ಯಾನ್ ಪುಸುಂ ? 


ಸಾಂಗಾತಾ ಕೆಲೆ ಕುಡ್ಕ ಪೂರಾ ಮೊಗಾಚೆ 
ಕಾಡಿ ಪೆಟಯ್ಲಿ ಕಿಟಾಳ್ ಉಟ್ಟೆಂ ಮೊಗಾಚೆಂ 
ಡಿಸೆಂಬರಾಚಿ ಹಿಂವಾ ರಾತ್ ಪಾಶಾರ್ ಕಲಿ 
ಯಾದ್ ಕಾಡುನ್ ತುಜ್ಯಾ ಮೊಗಾಚಿ . 


ಸತ್ ಸಾಂಗೊಂ ಆಜ್ ಕಾಂಯ್ ನಾ ಉದ್ಧಾರ 
ಅಕ್ಕರಾಂಚ್ಯಾ ಕಾಳ್ಳಾ ಮುದ್ಯಾಂನಿ ಸತ್‌ಚ್ ಸಾಗ್ತಾರೆ 
ಕಾಳ್ಳಾ ಕೊನ್ಯಾಂತ್ ಹಿಯ್ ಏಕ್ ದೂಕ್ ಸೊಸುಂಕ್ ಸೊಡ್ 
ದುಕಾಂ ಮ್ಹಜಿಂ ಎಕ್ಟಾಂಯ್ ಕರುನ್ ಉಟಯ್ತಾಂ ಏಕ್ ದುಕಾಂ ಮೋಡ್ . 

ಪೊಟ್ಟು ನಾಣೆಂ 


ಎಕ್ಕಾಕ್ ಪನ್ನಾಸ್ ಎಕ್ಷಾಕ್ ವೀಸ್ 
ದೆವಾ ತುವೆಂ ದಿಲಿಂಯ ನಾಣಿಂ 
ಪನ್ನಾಸ್ ತಿಂ ಶಂಬರ್ ಕೆಲಿಂ 
ವೀಸ್ ತಿಂ ಚಾಳಿಸ್ ಕೆಲಿಂ 
ತೂಂಯಿ ಧಾದೊ ಜಾಲೊಯ್ ಮನಿಂ . 


ರಚ್ಚಾರಾ ತುಜೊ ಚಾಕೊರ್ ಹಾಂವ್ 
ನಿಮಾಣೆಂ ರಾವೊಂ ಆಶೆನ್ 
ದಿಲೆಂಯ್ ಏಕ್ ಪೊಟ್ಟು ನಾಣೆಂ 
ಕವಿ ಜಾವ್ಚ್ ಝಗ್ಡೆಂ ದೆಣೆಂ 
ದೊನ್‌ಯಿ ಹಾತಾಂನಿ ಘಾಂ ಮೊಗಾನ್ . 


ಕವಿತಾಂಚೆ ದಿವಿ ಮಿಣಿಮಿಸ್ ' 
ಏಕ್ ದೋನ್ ಪೆಟಯ್ಕೆ 
ಆಳ್ವಾಯೆಚೊ ಮುದೊ ಜಾವ್ 
ಚಿಂತ್ಪಾಕ್‌ಚ್ ಖಾಡು ಘಾಲುನ್ 
ಪೆಟಯಿಲ್ಲೆ ಪಾಲ್ವಲ್ಲ . 


ದೆವಾ ತುವೆಂ ದಿಲ್ಲೆಂ ನಾಣೆಂ 
ತಳ್ಳಾ ದೆಗೆರ್ ಪೂರ್ ಸೊಡ್ಲೆಂ 
ಉದ್ಯಾ ಆಸ್ರಾಕ್ ಝಾಡ್ ಚಾಲಾ 
ರೂಕ್ ಜಾವ್ ಹಜಾರಾಂನಿ ದಿವ್ಯಾಕ್ 
ಪುಣ್ ರಾತ್ಪಾ ರಾತಿಂ ಕೊಣೆ ಚೋರ್ ಸೊಡ್ಲೆಂ ? 


ಕಟೀಣ್ ಶಿಕ್ಕಾ ದಿಲಿಯ್ ತುವೆಂ 
ನಾಣೆಂ ವಾಟಯ್ನಾತ್ಸಾಕ್ 
ಹಾಂವೆಂ ಬಾಪ್ಪಾನ್ ಹೊಗ್ತಾವ್ ಸೊಡ್ತಾಂ 
ಶಿಕ್ಕೆ ಭಿಯಾನ್ ಅತ್ಮಾಕ್ ನಾಡ್ತಾಂ 
ದೀ ಶಿಕ್ಕಾ , ಕವಿ ಜಾವ್ಚ್ ಮೊರಾಕ್ . 

ವೆಕ್ತಿ ಪರಿಚಯ 


ನಾಂವ್ – ಜೋಸ್ಪಿ ಎನ್ ಪಿಂಟೋ . 


ಗಾಂವ್ - ಕಿನ್ನಿಗೋಳಿ . 


ಜಲ್ಮಾ ತಾರೀಕ್ – 22-01-1966 . 


ಶಿಕಪ್ - ಬಿ . ಕೋಮ . 


ಉದ್ಯೋಗ್ - ಸ್ಟಾರ್‌ 
ಇಲೆಕ್ಟೋನಿಕ್ಸ್ ಕಿನ್ನಿಗೋಳಿ ( ಸ್ವಂತ್ 

ಉದ್ಯಮ್ ) 
ಸಾಹಿತ್ ವಾವ್ 

ವಾವ್ - ಹಾಯ್ಸ್ಕೂಲಾಂತ್ ಶಿಕೊನ್ ಆಸ್ತಾನಾ ಪಯ್ಲೆಂ 
ಕನ್ನ ಡಾಂತ್ ಭುರಾ ೦ ಚೊ ಕತಾ , ಲೇಕನಾಂ , ಕವಿತಾ ( ಸುಮಾರ್ 10 ) 
* ಉದಯವಾಣಿ ' ದಿಸಾರ್‌ ಪ್ರಕಟ್ ಜಾಲ್ಯಾಂತ್ 
ಕಾವ್ಯಾನಾಂವ್ - ಶಾಂತಿಪ್ರಿಯಾ ಕಿನ್ನಿಗೋಳಿ , 
ಕೊಂಕಣಿಂತ್ 25 ವಯ್ ಮಟೊ ಕತಾ , 
100 ವಯ್ ಕವಿತಾ , ಏಕ್ ಕಾದಂಬರಿ ' ಚಂದ್ರಮಾ ' ಫಾಯ್ಸ್ ಜಾಲ್ಯಾ . 
ರೇಡಿಯೊ , ದೂರ್‌ದರನ್ ಬೆಂಗ್ಯುರ್ ಕವಿತಾ ವಾಚನ್ ಪ್ರಸಾರ್ ಜಾಲಾಂ . 

“ ಗಾಂವ್ಗೊ ಚೆಡ್ವಾ ' ಕವಿತಾಕ್ ದೆ ಲುವಿಸ್ ಮಸ್ಕರೇನ್ಸಸ್ ಸಾಹಿತ್ 
ಪ್ರಶಸ್ತಿ ಮೆಳ್ಳಾ . ಹೆಂ ಪದ್ ಮಾಂಡ್ ಸೊಭಾಣ್ ಕೆಸೆಟಿಂತ್ ಫಾಮಾದ್ 
ಗಾ ಶ್ರೀ ಅನುಷ್ ಜಲೋಟಾನ್ ಗಾಯಾ ೦ . ತಾಣೆ ೦ 
ಮಾಂಡ್ ಸೊಭಾಣಾಕ್ ಹೆರ್ ಪದಾಂ ಲಿಕ್ಲಾಂತ್ , ಶ್ರೀಮತಿ ಬಿಜಿತ್ 
ಮಥಾಯಸ್ ( ವೃದ್ಧಿ ಮಾಂಯ್ ) ಹಿಚೆ ಲಾಗೊ ಜಾನಪದ್ ಕಾಣ್ಯೊ , ಪದಾಂ 
ಇತ್ಯಾದಿಂಚೋ ಸಂಗ್ರಹ್ ಕೆಲಾ . 

ರೋಟರಾಕ್ಸ್ ಕ್ಲಬ್ , ಕಿನ್ನಿಗೋಳಿ ಹಾಚೊ ಸ್ಥಾಪಕ್ ಅಧ್ಯಕ್ಟ್ , ಮೂಲ್ಕಿ 
ಬೈಕ್ ಯೂತ್ ಕೊಂಗ್ರೆಸ್ ( ಐ ) ಚೊ ಪ್ರದಾನ್ ಕಾರ್‌ಯಾದ , ಕೊಂಕಣಿ 
ಭಾಶಾಮಂಡಲ್ ಕರಾಟಕಾ ಕಿನ್ನಿಗೋಳಿ ಶಾಖ್ಯಾಟೋ ಖಜಸ್ಟಾರ್ , ಕಿನ್ನಿಗೋಳಿ 
ಲೇಕಕ್ ಸಂಘಾಚೊ ಕನರ್‌ , ವಿಶ್ವ ಕೊಂಕಣಿ ಸಮ್ಮೇಳನಾಚ್ಯಾ ಪ್ರಚಾರ್ 
ಸಮಿತಿ ಕಿನ್ನಿಗೋಳಿ ಹಾಚೊ ಕಾರ್‌ಯಾದ ಜಾವ್ ವಾವ್ ಕರುನ್ ಆಸಾ . 

